
ମୁଖବନ୍ଧ | 


ବଲାଙ୍ଗୀର, କଳାହାଣ୍ଡି ପରି ପଶ୍ଚିମ ଓଡ଼ିଶାର ଜିଲ୍ଲାମାନଙ୍କ ସକାଶେ ମରୁଡ଼ି ଏକ ସବୁଦିନିଆ 
ସମସ୍ୟା ! ବର୍ଷ ପରେ ବର୍ଷ ମରୁଡ଼ି ପଡ଼ିବା ଫଳରେ ଏହି ଅଞ୍ଚଳ, କେବଳ ରାଜ୍ୟରେ 
ନୁହେଁ ସମଗ୍ର ଭାରତ ବର୍ଷରେ ଏକ ଦରିଦ୍ର, ଅନୁନ୍ନତ, ଅନାହାରକ୍କିଷ୍ ଅଞ୍ଚଳରୂପେ ଦୁର୍ନାମ 
ଅର୍ଚଚିଛି । ପୁଷ୍ଟିହୀନତା, ଅନାହାର ମୃତ୍ଯୁ , ଶ୍ରମିକମାନଙ୍କର ଦେଶାନ୍ତର ଗମନ, ଜମି, ମଜୁରୀ 
ଓ ଉତ୍୍‌।ଦନର ଅଭାବୀ ବିକ୍ରୀ ଇତ୍ଯାଦି ମରୁଡ଼ିର ଫଳାଫଳ ପ୍ରଭାବଗୁଡ଼ିକ ଦେଶର 
ବିକାଶକର୍ମୀ, ଗଣମାଧ୍ଯମ ତଥା ସ୍ବେଚ୍ଛାସେବୀ ଅନୁଷ୍ଠାନମାନଙ୍କର ବିଶେଷ ଦୃଷ୍ଟି ଆକର୍ଷଣ 
କରିଛି । ପଶ୍ଚିମ ଓଡ଼ିଶାର ଏହି ମରୁଡ଼ି ପ୍ରବଣ ଅଞ୍ଚଳ ସକାଶେ ଅନେକ ଉଦ୍ୟମ କରାଯାଇଛି, 
ଯୋଜନା ହୋଇଛି, ପ୍ରକଳ୍ପ ରୂପାୟନ କରାଯାଇଛି, ହେଲେ ପଶ୍ଚିମ ଓଡ଼ିଶାର ଏହି ଅଞ୍ଚଳଟିର 
ଅବସ୍କୀ ଯଥା ପୂର୍ବଂ, ତଥା ପରଂ | ସମସ୍ୟା ଅଧୁକ ଉଗ୍ରରୂପ ଧାରଣକରୁଛି ସିନା, କମିବାର 
ନାଁ ଧରୁନି । ଏକ ପକ୍ଷରେ ପ୍ରତି ୩/୪ ବର୍ଷ ଅନ୍ତରରେ ମରୁଡ଼ି ହୋଇ ଏହି ଅଞ୍ଚଳର ମେରୁଦଣ୍ଡ 
ଦୋହଲି ଯାଉଥ୍‌୍ବା ବେଳେ, ଅନ୍ୟପକ୍ଷରେ ଏହି ଅଞ୍ଚଳରେ ମରୁସୂ ଷ୍ଟିର ଏକ ମନ୍ଦର ଅଥଚ 
ବିପଦଜନକ ପ୍ରକ୍ରିୟା ଚାଲୁରହିଛି । ଏହି ମରୁସ୍ୃଷ୍ଟିର କାରଣ ଓ ପ୍ରତିକାର ସଂପର୍କରେ 
ସାଧାରଣରେ ସଚେତନତା ମଧ୍ଯ ନାହିଁ । କେବଳ ସେତିକି ନୁହେଁ, ଆଧୁନିକ ଭାରତର ମନ୍ଦିର 
କୁହାଯାଉଥୁ୍‌ବା ହୀରାକୁଦ ବନ୍ଧ ପରି ବିକାଶ ପ୍ରକଳ୍ପ ଯେ ଏହି ମରୁଡ଼ି ଓ ମରୁସୃଷ୍ଟି ପ୍ରକ୍ରିୟାକୁ 
ସହାୟକ ହେଉଛି ସେ କଥା ଖୁବ୍‌ କମ ଲୋକଙ୍କୁ ଜଣା ପଶ୍ଚିମ ଓଡ଼ିଶାର ମରୁଡ଼ି, ମରୁସୃଷ୍ି 
ଏବଂ ଏହି ପ୍ରକ୍ରିୟୀ ଉପରେ ହୀରାକୁଦ ଜଳ ଭଣ୍ଡାରର ପ୍ରଭାବ ସଂପର୍କରେ ଏକ ବଳିଷ୍ଠ 
ବୈଜ୍ଞାନିକ ଦୃଷ୍ଟିଭଙ୍ଗୀ ସୃଷ୍ଟି ହୋଇପାରି ନଂଥୁଲେ ମଧ୍ଯ, ସ୍କାନୀୟ ଲୋକେ ନିଜଚସ୍ତ ଢ଼ଙ୍ଗରେ 
ଭିନ୍ନ ଭିନ୍ନ ଉପାୟରେ ମରୁଡ଼ିର ମୁକାବିଲା କରିବାକୁ ଚେଷ୍ଟା କରୁଛଚ୍ତି । ଏହି ମୁକାବିଲାର 
ପ୍ରଥମ ପାହୁଚ ହେଲା ମରୁଡ଼ି ଓ ବର୍ଷା ସଂପର୍କରେ ପୂର୍ବରୁ ଜାଣିବା । ଓଡ଼ିଶାର 
ଲୋକସାହିତ୍ୟରେ ମରୁଡ଼ିର ପୂର୍ବାନୁମାନ ସକାଶେ ବିଭିନ୍ନ ଲକ୍ଷଣମାନ ଦର୍ଶାଯାଇଛି । 
ସାଂପ୍ରତିକ ପରିସ୍ଥିତିରେ ଏଗୁଡ଼ିକ କେତେ ଦୂର ଗ୍ରହଣଯୋଗ୍ୟ ତାହା ପ୍ରମାଣ ସାପେକ୍ଷ ହେଲେ 
ମଧ୍ଯ ମରୁର୍ଦ୍ିର ମୁକାବିଲା ପାଇଁ ଏହାକୁ ମଧ୍ଯ ଏକ ଆୟୁଧରୁୂପେ ବ୍ୟବହାର 
କରାଯାଇପାରିବ । 


ଏହି ପୁସ୍ତିକାଟି ପୂର୍ବୋକ୍ତ ବିଷ ୟଗୁଡ଼ିକ ସଂପର୍କରେ ଆଲୋଚନା କରାଯାଇଛି । ଏଥୁରେ 
ଚାରୋଟି ପ୍ରବନ୍ଧ ସନ୍ନିବେଶିତ ହୋଇଛି । ଏହି ପ୍ରବନ୍ଧଗୁଡ଼ିକ ସମ୍ବଲପୁର ବିଶ୍ବବିଦ୍ୟାଳୟର 
ଜୀବ ବିଜ୍ଞାନ ବିଭାଗର ଅଧ୍ଯାପକ ଶ୍ରୀ ଆର୍ରବନ୍ଧୁ ମିଶ୍ରଙ୍କ ଦ୍ଵାରା ଲେଖା ଯାଇଛି । ଶ୍ରୀ ମିଶ୍ର 
ଜଣେ ବୈଜ୍ଞାନିକ ହେଲେ ମଧ୍ଧ ଓଡ଼ିଶାର ବିକାଶ କ୍ଷେତ୍ର ସହିତ ଓତଃପ୍ରୋତଃ ଭାବେ ଜଡ଼ିତ । 


Digitized by srujanika@gmail.com 


ବିଭିନ୍ନ ଜନ ଆନ୍ଦୋଳନ ଏବଂ ସ୍ବେଚ୍ଛାସେବୀ ଅନୁଷ୍ଠାନମାନଙ୍କ ସହିତ ସେ ସଂପ୍ରକ୍ତ | ଓଡ଼ିଶାର 


ମାଟି ସହିତ ତାଙ୍କର ଘନିଷ୍ଠ ସଂପର୍କ ଶ୍ରୀ ଆର୍ଉବନ୍ଧୁ ମିଶ୍ରଙ୍କର ବୈଜ୍ଞାନିକ ଦୃଷ୍ଟିଭଙ୍ଗୀକୁ 
ବାସ୍ତବବାଦୀ କରିଛି । ବିଭିନ୍ନ ଗବେଷଣା, ସ୍ବେଛାସେବୀ ଅନୁଷ୍ଠାନ ସହ ଯୋଗାଯୋଗ ଏବଂ 
ବିକାଶକର୍ମୀମାନଙ୍କ ସହ ପ୍ରତ୍ୟକ୍ଷ ସଂପର୍କ ଯୋଗୁଁ ଶ୍ରୀ ମିଶ୍ର ପଶ୍ଚିମ ଓଡ଼ିଶାର ବଲାଙ୍ଗୀର, 
କଳାହାଣଭ୍ଡି ଇତ୍ୟାଦି ଜିଲ୍ଲାରେ ମରୁଡ଼ିକୁ ପ୍ରତ୍ୟକ୍ଷ କରିଛନ୍ତି । ସ୍ଥାନୀୟ ଲୋକଙ୍କ ସହ କଥାବାର୍ରା 
କରିଛନ୍ତି । ମରୁଡ଼ିର କାରଣ, ପ୍ରତିକାର ଓ ନିରାକରଣ ସଂପର୍କରେ ଅନୁଧ୍ୟାନ କରିଛନ୍ତି | 
ମରୁଡ଼ି ସଂପର୍କିତ ଆଲୋଚନା ମରୁଡ଼ି ପ୍ରବନ୍ଧରେ କରାଯାଇଛି । ଗ୍ରାମାଞ୍ଚଳର ଲୋକମାନଙ୍କ 
ସହ ତାଙ୍କର ପ୍ରତ୍ୟକ୍ଷ ସଂପର୍କ ଏବଂ ପାରମ୍ପରିକ ଜ୍ଞାନ, ଲୋକଗୀତ ଓ ଲୋକ ବିଶ୍ବାସକୁ 
ନେଇ ମରୁଡ଼ିର ପୂର୍ବ ସୂଚନା କିପରି ମିଳିପାରିବ ସେ ସଂପର୍କରେ “ଲୋକ କଥାରେ ମରୁଡ଼ିର 
ସୂଚନା ” ପ୍ରବନ୍ଧରେ ଆଲୋଚନା କରାଯାଇଛି ! 'ମରୁସୃଷି? ପ୍ରବନ୍ଧଟିରେ କିପରି ପଶ୍ଚିମ 
ଓଡ଼ିଶାର ଏକ ବିଶାଳ ଅଂଶରେ ମରୁଭୂମି ସୃଷ୍ଟିର ଏକ ମନ୍ତର ପ୍ରକ୍ରିୟା ଚାଲିଛି ତାହା ବର୍ଣ୍ଣନା 
କରାଯାଇଛି । ସେହିପରି ଓଡ଼ିଶାରେ ସବୁଜ ବିପ୍ଳବର ବାର୍ରଭାବହ ହୀରାକୁଦ ଜଳଭଣ୍ଡାର 
କିପରି ପଶ୍ଚିମ ଓଡ଼ିଶାରେ ମରୁଡ଼ି ପରିସ୍ଥିତିକୁ ଅଧକ ଜଟିଳ କରି ପକାଇଛି ତାହା ‘ହୀରାକୁଦ 
ନଦୀବନ୍ଧ ଓ ମରୁଡ଼ି ' ପ୍ରବନ୍ଧର ଆଲୋଚ୍ୟ ବିଷୟ ହୋଇଛି । 


ଆଶା ଏହି ପୁସ୍ତିକାଟି ପଶ୍ଚିମ ଓଡ଼ିଶାର ଚିର ସହଚର ମରୁଡ଼ି ଓ ମରୁସୃଷ୍ଟିର ପ୍ରତିକାର 
ସକାଶେ ଏକ ବୈଜ୍ଞାନିକ ଦୃଷ୍ଟିଭଙ୍ଗୀ ସୃଷ୍ଟି କରିବାରେ ସହାୟକ ହେବ । ଏହା ସଙ୍ଗେ ସଙ୍ଗେ 
ଆମେ ଆଶା କରୁଛୁ ଯେ ଲୋକ କଥାରେ ମରୁଡ଼ି ସୂଚନା କେତେଦୂର ସତ୍ୟ ତାହା ମଧ୍ଯ 
ପରଖ୍‌ ନିଆଯାଇପାରିବ । ଲୋକ କଥାରେ ମରୁଡ଼ି ସୂଚନାର ସତ୍ୟାସତ୍ୟ ପରଖ୍ବା 
ସକାଶେ ଆମେ ପାଠକପାଠିକାମାନଙ୍କର ସହଯୋଗ କାମନା କରୁଛୁ । ଏ ସଂପର୍କରେ 
ଆପଣମାନେ ନିଜ ନିଜ ସ୍ତରରେ ଅନୁଧାନ କରନ୍ତୁ । ଆମକୁ ମଧ୍ଯ ଜଣାନ୍ତୁ । 


ଆର୍‌ .ସି ଡ଼ି .ସି. 

ମରୁସୃଷ୍ଟି 
ମରୁସ୍ୃଷ୍ଟିର ମାନେ କଣ ? 


ମରୁସୃଷ୍ଠି ହେଉଥ୍ବା କଥା କହିବାବେଳେ ମରୁଭୂମି ଦେଖ୍ଥ୍ବା ଲୋକେ ହଠାତ ବିରାଟ 
ବିରାଟ ବାଲିସ୍ତୁପ, ଦିନର ଗରମ ପବନ, ଧୂଳିଝଡ଼ ଓ ରାତିର ଥଣ୍ଡା ପବନ କଥା ଭାବି 
ଆଶ୍ଚର୍ଯ୍ୟ ହୁଅର୍ତି ଓ କହନ୍ତି ମିଛକଥା ! ଆମ ଆଞ୍ଚଳରେ ମରୁସୃଷ୍ଠି ହେବା ଏତେ ସହଜ 
ନୁହେଁ । ଯେଉଁମାନେ ମରୁଭୂମି ଦେଖ୍ନାହାନଚ୍ତି ସେମାନେ ନୀରବ ରହି ଭାବର୍ତି ଓ କୁହର୍ତି 
ଯେହେତୁ ପାଠୁଆ ଲୋକେ କହୁଛରି ହେଉଥ୍ବ; ଆମେ ତ ଦେଖ୍ନାହୁଁ, କହିବୁ କେମିତି ? 


ପୃଥ୍ବୀର ସ୍ଥଳଭାଗର ଇତିହାସ ଯେଉଁମାନେ ଜାଣନ୍ତି, ସେମାନେ ପ୍ରମାଣ ଦିଅନ୍ତି ଯେ 
ଯେଉଁଠାରେ ଆଜି ମରୁଭୂମିର ଧୂ ଧୂ ବାଲି ଦିନେ ସେଠି ସୁନ୍ଦର ଜଙ୍ଗଲ, ଝରଣା, ନଦୀ 
ଚାଷଜମି ଓ ଖୁସିରେ ବସବାସ କରୁଥ୍‌ବା ଗୀ ଗଣ୍ଡା ଓ ଗଡ଼ ଥ୍ଲା। ତେବେ ଏଭଳି 
ପରିବର୍ଭନ ହେଲା କେମିତି ? 


ମରୁଭୂମି ହଠାତ ହୁଏ ନାହିଁ । ଏହା ଏକ ସମୟସାପେକ୍ଷ ପଦ୍ଧତି ¦ ଯେଉଁ ସ୍ଥାନରେ ଜୈବିକ 
ଉପ୍‌।ଦନ ( ଜଙ୍ଗଲ, ଜମି, ଜଳାଶୟ ଆଦିରୁ ମିଳୁଥ୍ବା ସବୁ ଜୈବିକ ବସ୍ତୁର ଶୁଖ୍ଲା 
ଅବସ୍ଥାରେ ହେଉଁଥ୍ବା ସର୍ବମୋଟ ଓଜନ ) ଧୀରେ ଧୀରେ କମିଯିବାର ପ୍ରମାଣ ମିଳନୁଛି। 
ସେ ସ୍ଥାନରେ ମରୁସୃଷ୍ଟି ହେଉଛି ବୋଲି ଆମେ କହିପାରିବା । 


ଆମେ ଆମ ଗୀ କଥା ଭାବି ଦେଖ୍ବା। ଧରି ନିଆଯାଉ ଶହେ ବର୍ଷ ତଳେ ଆମ ଗୀ 
ଚାରିପଟେ ଥ୍ବା ଜଙ୍ଗଲରୁ ଆମେ ବର୍ଷକୁ ଶହେ ଗାଡ଼ି ଜାଳକାଠ, ପଚାଶ ଗାଡ଼ି ବାଉଁଶ, 
ଦଶଗାଡ଼ି ଭଲ ବଡ଼ ଗଛ, ଶାଳ, ଶିଆଳି ଓ କେନ୍ଦୁ ଆଦି ଅନେକ ପତ୍ର, ବିଭିନ ପ୍ରକାର 
ବୋଝବୋଝ ପାଚିଲା ଫଳ, କ୍ଷେତରୁ ଧାନ, ମୁଗ, ବିରି, କୋଳଥ, ମାଣ୍ଡିଆ ଆଦି 
ଅନେକ ଫସଲ, ଜଙ୍ଗଲରୁ ହରିଣ, କୁଟୁରା ଆଦି ପଶୁଙ୍କ ମାଂସ, ହାଡ଼ ଓ ଚମଡ଼ା, ବନ୍ଧ, 
କଟା ଓ ମୁଣ୍ଡାରୁ ମାଛ ଆଦି ଜୈବିକ ବସ୍ତୁ ଯେଉଁ ପରିମାଣରେ ପାଉଥ୍‌ଲେ ଏବେ ତାହା 

ା ତୁଳନାରେ ବହୁତ କମ୍‌ ପାଉଛେ । ଏଣୁ ବୈଜ୍ଞାନିକ ସଂଜ୍ଞା ଅନୁସାରେ ଆମେ ନିର୍ଦ୍ଧନ୍ଦ୍ରରେ 


କହିପାରିବା ଯେ ଆମ ଗୀରେ ମରୁସୃଷ୍ଟିର ପ୍ରକ୍ରିୟା ସୃଷ୍ଟି ହୋଇଛି। ଅର୍ଥାତ୍‌ ଏଭଳି 
ଜୈବିକ ବସ୍ତୁର ଉତ୍ଟାଦନକୁ ଆମେ ଯଦି ଶହ ଶହ ବର୍ଷ ଧରି କମିଯିବାକୁ ଦେବା ତେବେ 
ଦିନେ ଆମ ଗୀ ଚାରିପଟେ ବାଲିର ଗଦା ସବୁ ଦେଖାଯିବ ଓ ଏଠୁ ଘରଦ୍ଧାର ଛାଡ଼ି 
ଲୋକେ ଅନ୍ୟ ଅଞ୍ଚଳକୁ ଯିବା ପାଇଁ ବାଧ୍ୟ ହେବେ। ପ୍ରାଚୀନ ଓଡ଼ିଶାର କବି ଦନେଇ 
ଦାସ କହିଛଚି : 

“ଗଡ଼ ହୋଇକରି ନଥାଏ ବଣ 

ଘର ଗୃହସ୍ଥର ନଥାଏ ପଣ 

ଥୋଇଲି ଭାରିଯା ନୂହଇ ୦ଣ 

କହେ ଦନାଇ ଏ କାହିଁରେ ଗଣ!’ 
ସେ ଆହୁରି ମଧ୍ଯ କହି ଛଚି: 

“ନଦୀ ହୋଇକରି ନଥାଏ ଜଳ 

ଗ୍ରାମ ହୋଇ ନାହିଁ ଗୋଳ ଚହଳ 

ଯୁବା ସ୍ତିରୀ ମୁଣ୍ଡେ ନଥାଏ ବାଳ 

ଯୁବତୀ ପିନ୍ଧଲ ଶାଢ଼ୀ ପାତଳ 

କହେ ଦନାଇ ଏ ସବୁ ଅଚଳ’ 


ଆମ ରାଜ୍ୟରେ ଅନେକ ଗଡ଼ ଓ ନଇ ଅଛି କିନ୍ତୁ ଗଡ଼ଗୁଡ଼ିକରେ ଏବେ ବଣ ନାହିଁ ଓ 
ବର୍ଷାଦିନ ଛଡ଼ା ନଇଗୁଡ଼ିକରେ ଅନ୍ଯ ଦିନେ ପାଣି ନାହିଁ। ଏଣୁ ଲୋକଙ୍କ ପାଇଁ ଅଚଳ 
ଅବସ୍ଥା ସୃଷ୍ଟି ହେଉଛି । ଖୁସିରେ ଚଳିବା ସେମାନଙ୍କ ପାଇଁ ସମ୍ଭବ ହେଉନାହିଁ । 


ମରୁସ୍ୃଷ୍ଟି: ଏକ ଆଲୋଚନା 


ପୂୃଥ୍ବୀରେ ପାଞ୍ଚଟି ମରୁଭୂମି ଅଞ୍ଚଳ ରହିଛି । ପୃଥ୍ବୀର ମଧ୍ଯବର୍ୀ କାଳ୍ପନିକ ବିଷ୍ୁବରେଖାଠାରୁ 
ପନ୍ଦର ଡ଼ିଗ୍ରୀ ଉତ୍ତର ଓ ତିରିଶ ଡ଼ିଗ୍ରୀ ଦକ୍ଷିଣକୁ କ୍ରାନ୍ତିୟ ବଳୟ ଭିତରେ ଆସୁଥ୍‌ବା 
ଦେଶମାନଙ୍କ ମଧ୍ଯରେ ଏ ପାଞ୍ଚଟିଯାକ ମରୁଭୂମି ଅଞ୍ଚଳ ଅବସ୍ଥିତ । ଏଗୁଡ଼ିକ ହେଲା : 
୧ ) ଉତ୍ତର-ପଶ୍ଚିମ ମେକ୍ସିକୋ ଓ ଦକ୍ଷିଣ ପଶ୍ଚିମ ଆମେରିକାରେ ଆଣ୍ଡିସ ଓ 
ପ୍ରଶାନ୍ତ ମହାସାଗର ମଧ୍ଯରେ ଅବସ୍ଥିତ ସୋନୋରାନ ମରୁଭୂମି, 


୨ ) ଦକ୍ଷିଣ ଇକୁଏଡ଼ର ଓ ଚିଲିର ମଧ୍ଯାଞ୍ଚଳ ମଧ୍ଯରେ ବିସ୍ତୃତ, ଆଣ୍ଡିସ ଓ ପ୍ରଶାନ୍ତ 

ମହାସାଗର ମଧ୍ଯରେ ଅବସ୍ଥିତ ଅଣଓସାରିଆ ତଥା ସମୁଦ୍ରକୂଳିଆ ଆଟାକାମା କ 


ମରୁଭୂମି, 


୩) ଆଟ୍ଲାଣ୍ଡିକ ମହାସାଗରଠାରୁ ଚୀନ ପର୍ଯ୍ୟନ୍ତ ବିସ୍ତାରିତ ବିରାଟ ମରୁଭୂମି 
ଅଞ୍ଚଳ ଯେଉଁଠାରେ ଆଫ୍ରିକାର ସାହାରା, ଆରବ, ଇରାନ, ଓ ରୂଷିଆର 
ସମସ୍ତ ମରୁଭୂମି, ଆମ ଦେଶର ରାଜସ୍ଥାନ 
ତଥା ପାକିସ୍ଥାନ ଭିତରକୁ ପଶିଥ୍ବା ଥର ତଥା ଚୀନ ଓ ମଟ୍ଗୋଲିଆରେ ଥ୍ବା 
ଡ଼ାକଲା-ମାକାନ ଏବଂ ଗୋବି ମରୁଭୂମି ଅନ୍ତର୍ଗତ, 


୪) ଦକ୍ଷିଣ ଆଫ୍ରିକାର କାଲାହାରୀ ମରୁଭୂମି, ଏବଂ 


୫) ଅଷ୍ଟେଲିଆର ମରୁଭୂମି । 


ଏସବୁ ହେଉଛି ପ୍ରତିଷ୍ଠିତ ମରୁଭୂମି ଅଞ୍ଚଳ। ଏଠାରେ ମରୁସୃଷ୍ଠିର ପ୍ରକ୍ରିୟା ସମାପ୍ତ 
ହୋଇଯାଇଛି ଏବଂ ଏଗୁଡ଼ିକର ଆୟତନ ଧୀରେ ଧୀରେ ବଢ଼ିବାଚେ ଲାଗିଛି। 


ଆଠ ଇଞ୍ଚରୁ ଦଶ ଇଞ୍ଚ ମଧ୍ଯରେ ବର୍ଷା ହେଉଥ୍‌ବା ଶୁଖ୍ଲା। ଅଞ୍ଚଳରେ ସାଧାରଣତଃ 
ମରୁସୃଷ୍ଠି ହୋଇଥାଏ | ପୃଥ୍ବୀ ଉପରେ ଥ୍ବା ଏହି ପାଞ୍ଚଟି ଯାକ ମରୁଭୂମି ଦିନକୁ ଦିନ 
ଆକାରରେ ବଢ଼ିବାକୁ ଲାଗିଛତ୍ତି । ତାଙ୍କର ଆକାର ମନକୁ ମନ ବଢୁନାହିଁ। ଏସବୁ 
ଅଞ୍ଚଳରେ ଥ୍ବା ଲୋକେ ଅନ୍ୟ ଅଞ୍ଚଳ ତଥା ନିଜର ଚାହିଦା ପୂରଣ କରିବା ପାଇଁ ଏଭଳି 
କେତେକ କାର୍ଯ୍ୟ କରଚ୍ତି, ଯାହା ପ୍ରଭାବରେ ମରୁଭୂମି କ୍ରମଶଃ ବଢ଼ି ଚାଲିଛି। 


ପୃଥ୍ବୀ ଉପରେ ଥ୍ବା ସଳଭାଗର ତିନିଭାଗରୁ ଏକଭାଗ (ପ୍ରାୟ ୪୭ ନିୟୁଚ ବର୍ଗ 
କିଲୋମିଟର ) ଶୁଷ୍ ବା ଅର୍ବଶୁଷ୍ଠ ଅବସ୍ଥାରେ ପହଞ୍ଚିଛି। ଏହି ସବୁ ଶୁଖ୍ଲା ଅଞ୍ଚଳରେ 
ପ୍ରାୟ ୬୦୦ ନିୟୂତ ଲୋକ ବସବାସ କରଚ୍ତି। ୧୫୦ଟି ଦେଶ ଏହି ସମସ୍ଯାରେ 
ଅଳ୍ପବହୂତେ କ୍ଷତି ଗ୍ରସ୍ତ ହେଉଛନ୍ତି । ଦକ୍ଷିଣ ଆମେରିକା, ଆଫ୍ରିକା, ସ୍ପେନ, ତୁର୍କୀ, ଇରାକ, 
ଲିବିୟା, ଟୁନିସିଆ, ମରକ୍କୋ, ଭାରତ, ପାକିସ୍ଥାନ ଓ ଦକ୍ଷିଣ ଏସିଆ ବେଶୀ ମାତ୍ରାରେ 
କ୍ଷତି ଗ୍ରସ୍ତ ହେଉଛନ୍ତି | 


ଶୁଷ୍ଠ ଅଞ୍ଚଳର ଵମିଗୁଡ଼ିକ ସାଧାରଣତଃ ଉର୍ବର ଓ ଫସଲ ପାଇଁ ବେଶୀ ସମୟ ସୂର୍ଯ୍ୟକିରଣ 
ପାଇଥାନ୍ତି; କିରୁ କମ୍‌ ଓ ଅସାମୟିକ ବର୍ଷା, ଲାଗିରହିଥ୍ବା ମରୁଡ଼ି ଅବସ୍ଥା ଓ ଜଙ୍ଗଲର 
ଅଭାବ ହେତୁ ମାଟିରେ ଜୈବିକସାର କମିଯିବା ଫଳରେ ତଥା ସହଜରେ ବର୍ଷାପାଣିରେ 

ହା ମାଟିରୁ ସାର ଧୋଇଯିବା ହେତୁ ଏ ଅଞ୍ଚଳଗୁଡ଼ିକର ଉତ୍ପାଦନ କମିଯାଉଛି। 


ମରୁସୂୃଷ୍ଟିର ଚାରୋଟି ମୁଖ୍ୟ କାରଣ ରହିଛି: 


୧. କୃଷିକ୍ଷେତ୍ର ଉପରେ ଅଧ୍‌କ ଚାପ 
9. ଅଧକ ପଶୁପାଳନ ଓ ଚାରଣ 
୩. ଜଙ୍ଗଲ ନଷ୍ଟ ଓ 

୪ ଜଳସେଚନର ଭୁଲ ପଦ୍ଧତି । 


ଏହି ଚାରୋଟି ମୂଖ୍ୟ କାରଣ ସହିତ ସଂପୃକ୍ତ ଅନ୍ୟ ତିନୋଟି କାରଣ ମରୁସୃଷ୍ଟିକୁ 


ବଢ଼ାଇଥାନ୍ତ: 
e. ଜନସଂଖ୍ୟାର ବୃଦ୍ଧି 

9. ଜଳବାୟୂର ପରିବର୍ଭନ 

୩. ପରିବରିତ ସାମାଜିକ ଓ ଅର୍ଥନିତିକ ଅବସ୍ଥା 


କୃଷିକ୍ଷେତ୍ରରେ ଅଧ୍କ ଚାପ ବିଚାରକୁ ନେଇ ଆମେ ଦେଖୁୂଛେ ଯେ ବର୍ଷା ଉପରେ ନିର୍ଭର 
କରି ଚଳିଆସୁଥ୍ବା ଚାଷକାର୍ଯ୍ୟ ଏବେ ଆଉ ଭଲ ଚଳୁନାହିଁ। ଜନସଂଖ୍ୟା ବଢ଼ୁଥ୍ବାରୁ 
ଅଧ୍କ ଖାଦ୍ୟ ଉତ୍ପାଦନ ପାଇଁ ତଥା ସାମାଜିକ ଓ ଅର୍ଥନିତିକ ପରିବର୍ରନର ହାୱାରେ 
ଅଧ୍କ ବିଦେଶୀ ମୁଦ୍ରା ପାଇଁ ଆକାଶପାଣିଆ ଜମିଗୁଡ଼ିକୁ ଆମେ ଜଳସେଚିତ ଜମିରେ 
ପରିଣଚ କରୁଛେ | ଏହା ଫଳରେ ଅନୁର୍ବର ଜମି ଉପରେ ନିର୍ଭର କରୁଥ୍ବା ପଶୁମାନେ 
ଚରିବା ପାଇଁ ଜଙ୍ଗଲକୁ ଯାଉଛନ୍ତି । ଅନୁର୍ବର ତଥା ଜଳସେଚନ ଦ୍ରାରା ପ୍ରଭାବିତ ଜମିଗୁଡ଼ିକର 
ଉପତ୍ପାଦିକା ଶକ୍ତି ଦିନକୁ ଦିନ କମିଗଲ। ବେଳକୁ ତା” ଉପରେ ନିର୍ଭର କରୁଥ୍ବା ମଣିଷ ଓ 
ପଶୁମାନଙ୍କର ଚାପ ବଢ଼ି ବଡ଼ି ଯାଉଛି । ଅତୀତରେ ଚାରଣତୁୂମି ଜଙ୍ଗଲ ଥ୍‌ବା ଜମି 
ଉପରେ ଆମେ ଚାଷ ଚମି ସୃଷ୍ଟିକରି ମାଟି କ୍ଷୟର ପରିଣାମ ବଢ଼ାଇବା ସଂଗେ ସଂଗେ 
ଉତ୍୍‌୍ାଦନ ଶକ୍ତି ମଧ୍ୟ କମାଉଛେ | 


କୃଷିର ଚାପ ଫଳରେ ସୃଷ୍ଟ ପ୍ରଭାବଗୁଡ଼ିକୁ ବିଚାରକୁ ନେଇ ଆମେ ଦେଖୂଛେ ଯେ 
ଏହାଦ୍ବାରା: 

ମାଟିର ଉର୍ବରତା କମିଯାଉଛି ଓ ଫସଲ ଉତ୍ପାଦନ ମଧ୍ଯ କମ୍‌ ହେଉଛି। 

ଜମି ଉପରର ଉର୍ବର ମାଟି ବର୍ଷାପାଣି ଓ ପବନର ବେଗରେ ଧୋଇହୋଇ ଚଥା 
ଉଡ଼ିଯାଇ ମୃତ୍ତିକା କ୍ଷୟ ହେଉଛି । 


Xo 

”” ଜମି ଉପରସ୍ଥ ଉର୍ବର ମାଟି ବର୍ଷ ଓ ଖରା ଖାଇ ଧୀରେ ଧୀରେ ବା 


ହୋଇଯାଉଛି | 

ଦିନେ ବଳୁଆ ମାଟି ବୋଲି କୁହାଯାଉଥ୍‌ବା ଜମି ଆଜି ବାଲିଆ ମାଟିରେ ପରିଣତ 
ହେବାକୁ ଯାଉଛି । 

ଉଡ଼ୁଥ୍ବା ବାଲିଧୂଳି ଓ ପବନର ବେଗରେ ଫସଲ ନଷ୍ଟ ହେଉଛି। 


nm 


map 


ଏଗୁଡ଼ିକ ସବୁ ମିଳିମିଶି ମରୁସୂୃଷ୍ଠି ପଦ୍ଧତିକୁ ବଢ଼ାଇ ଚାଲିଛନ୍ତି। 


ପୃଥ୍ବୀରେ ଏ ଧରଣର ମରୁସୃଷ୍ଟିର ବହୁତ ଉଦାହରଣ ରହିଛି। ସୁଦାନର ମଧ୍ଯବର୍ରୀ 
ଅଞ୍ଚଳର କୋଡ଼ୋଫାନ ପ୍ରଦେଶ ଓ ଟୁନିସିଆର ଓଗଲାଟମରଟେବା ଅଞ୍ଚଳ ଏବଂ ଆମ 
ଦେଶର ରାଜସ୍ଥାନ ପ୍ରଦେଶରେ ଏ ସମ୍ପର୍କରେ ଅଧ୍କ ଅନୁଧ୍ୟାନ କରାଯାଇଛି। 


୧୯୭୨ ମସିହାରେ କରାଯାଇଥ୍‌ବା ହିସାବ ଅନୁସାରେ ଭାରତର ଏକ ଲକ୍ଷ କୋଡ଼ିଏ 
ହଜାର ବର୍ଗମାଇଲ ଶୁଖ୍ଲା ଜମିରୁ ଶତକଡ଼ା ଷାଠିଏ ଭାଗରୁ ବେଶି (୭୨ ହଜାର 
ବର୍ଗମାଇଲ) କେବଳ ରାଜସ୍ଥାନ ପ୍ରଦେଶରେ ରହିଛି। ଏ ଅଞ୍ଚଳ ସମଗ୍ର ପ୍ରଦେଶର 
ଆୟତନର ଶତକଡ଼ା ଷାଠିଏ ଭାଗ । 


ବିଶ୍ବ ଖାଦ୍ୟ ଓ କୃଷି ସଂସ୍ଥା ଦ୍ବାରା କରାଯାଇଥ୍‌ବା ହିସାବରୁ ଜଣାଯାଏ ଯେ ରାଜସ୍ଥାନ 
ପ୍ରଦେଶର ଶତକଡ଼ା କୋଡ଼ିଏ ଭାଗ ଜମି ବର୍ଷାପାଣି ଦ୍ଵାରା ଚାଷକରିବା ପାଇଁ ଉପଯୁକ୍ତ 
କିନ୍ତୁ ୧୯୫୧ ମସିହାରୁ ୧୯୭୧ ମସିହା ( କୋଡ଼ିଏ ବର୍ଷରେ ) କୃଷିକାର୍ଯ୍ୟ କରାଯାଉଥ୍‌ବା 
ଜମି ଶତକଡ଼ା ୩୦ରୁ ଶତକଡ଼ା ୬୦କୁ ବଢ଼ିଯାଇଛି। ଏହା ଫଳରେ ରାଜ୍ୟର ଅଧ୍‌କାଂଶ 
ଗୋଚର ଓ ଆବାଦଯୋଗ୍ୟ ଅନାବାଦୀ ଜମିରେ ଲୋକେ ଚାଷକାର୍ଯ୍ୟ କରିବାକୁ ପରିଶ୍ରମ 
କରଚ୍ତି ଓ ପ୍ରତିବର୍ଷ ହଜାର ହଜାର ଏକର ଚାଷଜମିର ଫସଲ ମରୁଡ଼ି ହେତୁ ନଷ୍ଟହୁଏ। 
୧୯୫୪ ମସିହାରୁ ୧୯୭୦ ମସିହା ମଧ୍ଯରେ ହିସାବ କରି ଦେଖାଗଲା ଯେ ଶତକଡ଼ା 
୭୫ ଭାଗ ଫସଲ ଏ ପ୍ରଦେଶରେ ନଷ୍ଟ ହୋଇଛି । ଯେଉଁ ଫସଲ ବାରମ୍ବାର ମରୁଡ଼ି ହେତୁ 
ନଷ୍ଟହୁଏ ଲୋକେ ବାରମ୍ବାର ସେହି ଫସଲ କରନ୍ତି । ଉଦାହରଣ ସ୍ଵରୂପ ଏ ପ୍ରଦେଶର ନୁନି 
ବୁକର ୭୭୦ ବର୍ଗମାଇଲ ଅଞ୍ଚଳରେ ଥ୍ବା ଜମିରେ ଅତିଗୁରୁତର ଭାବରେ ମରୁସୃଷ୍ଟି 
ହେଉଛି ବୋଲି ୧୯୭୨ ମସିହାରେ ଘୋଷଣା କରାଗଲା । ଏ ଜମି ସମଗ୍ର ଲୁନି ବୁକର 
ତିନି ଭାଗରୁ ଏକ ଭାଗ । ଅନ୍ୟ ଦୂଇ ଭାଗ ଗୁରୁତର ଭାବରେ ମରୁସୃଷ୍ଠି ଦ୍ଵାରା ପୀଡ଼ିତ 
ବୋଲି ମଧ୍ଯ କୁହାଗଲା । ଏସବୁ ସତ୍ତ୍ଵେ ୧୯୭୨ ମସିହାର ହିସାବରୁ ଦେଖାଗଲା ଯେ 

3 ରାଜତ୍ାନର ଗୋଟିଏ ବର୍ଗମାଇଲ ଅଞ୍ଚଳରେ ୧୨୪ ଜଣ ବସବାସ କରନି। ରାଜ୍ୟର 


ମାତ୍ର ଶତକଡ଼ା ୧୩ ଭାଗ ଜମିରେ ଜଙ୍ଗଲ ଓ ଅନ୍ୟାନ୍ୟ ପ୍ରାକୃତିକ ବୃକ୍ଷଲତା ରହିଥ୍‌୍ବା 
ହିସାବରୁ ଦେଖାଗଲା । ୭ ୨ ବର୍ଷରେ ରାଜ୍ୟର ଜନସଂଖ୍ୟା ତିନିଗୁଣ ବଢ଼ିଥ୍ବା ହିସାବରୁ 
ଜଣାଗଲା ।! ଏଠାରେ ବଡ଼ ବଡ଼ ଗଛ ଖୁବ କମ ଦେଖ୍‌୍ବାକୁ ମିଳେ । ରାଜ୍ୟରେ ତିନି 
ଭାଗରୁ ଭାଗେ ସ୍ଥଳଭାଗ ଉପରେ ୨୦ ସେଣ୍Qିମିଟରରୁୂ ନେଇ ୨ ମିଟର ଉଚ୍ଚତା ପର୍ଯ୍ୟନ୍ତ 
ବାଲି ଜମିରହୁଥ୍ବାର ହିସାବ ମଧ୍ଯ ଦେଖାଗଲା |! କଳ୍ପନା କରରୁ, ଗୋଟିଏ ଅଞ୍ଚଳର ଜମି 
ଉପରେ ଯଦି ଫୁଟେଠାରୁ ନେଇ ୬ ଫୁଟ ଉଚ୍ଚ ପର୍ଯ୍ୟନ୍ତ ବାଲି ଜମିରହେ ସେଠାରେ 
ବସବାସ କରୁଥ୍ବା ଲୋକେ ଚଳୁଥ୍ବେ କେମିତି ? ୧୯୫୮ ମସିହାରେ ରାଜ୍ୟର ଚାରିଭାଗରୁ 
ଭାଗେ ଜମି ଉପରେ ବାଲି ଜମିରହୁଥ୍ବା ସ୍ଥଳେ ୭୨ ମସିହା ବେଳକୁ ଏହା ତିନିଭାଗରୁ 
ଭାଗେ ଜମିକୁ ମାଡ଼ି ଆସିଲା । ବର୍ରମାନ ଏହା ଏହି ହିସାବରେ ଅଧା ଜମିକୁ ମାଡ଼ି ଆସିବା 
କଥା, କିରୁ ଜଙ୍ଗଲରକ୍ଷା, ବୃକ୍ଷରୋପଣ ଓ ଅନ୍ୟାନ୍ୟ କାର୍ଯ୍ୟକ୍ରମ ହେତୁ ଅବସ୍ଥା ଏତେ 
ଗୁରୁତର ନହେଲେ ମଧ୍ଯ ଏ ରାଜ୍ୟର ଶତକଡ଼ା ଚାଳିଶ ଭାଗ ଜମି ବର୍ଭମାନ ମରୁସୃଷ୍ଟି 
ଦ୍ବାରା ଆକ୍ରାନ୍ତ । ସ୍ଥାନେ ସ୍ଥାନେ ୧୬ ଫୁଟ ଉଚ୍ଚଚା ପର୍ଯ୍ୟନ୍ତ ବାଲି ମାଡ଼ିଯାଇଛି। ବହୁ 
କୂଅରେ ପାଣିନାହିଁ। ଯେଉଁଠି ଟିକିଏ ପାଣି ଅଛି, ତାହା ବି ଲୁଣିଆ ହୋଇଯାଇଛି ବା 
ହୋଇଯାଉଛି । 


ରାଜସ୍ଥାନର ଏ ଅବସ୍ଥାକୁ ଆମେ ବଦଳାଇ ପାରିବା କି ? ଆମ ଅଞ୍ଚଳଟି ରାଜସ୍ଥାନ 
ନହେବା ପାଇଁ ଆମେ କଣ କରିପାରିବା, ତାହା ହିଁ ବର୍ଭମାନ ଚିଚାର ବିଷୟ ରାଜସ୍ଥାନ 
ଆମ ଦେଶର ଗୋଟିଏ ଉଦାହରଣ ! ବିଦେଶରେ ଏଭଳି ଅନେକ ଉଦାହରଣ ରହିଛି। 
ନାଇଜର, ସେନେଗାଲ, ଆଫ୍ରିକାର ଇଥ୍‌ଓପିଆ ଓ ସାହେଲ ଅଞ୍ଚଳ ଆଦି ଏ ସମସ୍ୟାରେ 
କଷ୍ଟ ଭୋଗୁଛଚ୍ତି | 


ଆମ ରାଜ୍ୟରେ ନୂଆପଡ଼ା ଓ ଟିଟିଲାଗଡ଼ ସବ୍ଡ଼ିଭିଜନ ଏବଂ ଅନ୍ୟାନ୍ୟ ବିସ୍ତୀର୍ଶ୍ ଅଞ୍ଚଳରେ 
ପାହାଡ଼ଗୁଡ଼ିକ ଉପରୁ ଗଛଲତା କଟାହୋଇ ସେଗୁଡ଼ିକ ରୁକ୍ଷ ଓ ପଥୁରିଆ ହୋଇ ରହିଛଚି। 
ଗଡ଼ାଣିଆ ସ୍ଥାନରୁ ଉର୍ବର ମାଟି ସବୁ ବର୍ଷା ପାଣିରେ ଧୋଇହୋଇ ବର୍ଷ ବର୍ଷ ଧରି ବୋହି 
ଯିବା ପରେ ଏ ଅଞ୍ଚଳର କ୍ଷେତ ସବୁ ବାଲିଆ ମାଟି ଓ ଗୋଡ଼ି ମିଶାମାଟିରେ ଭରି 
ଯାଉଛରି । ପାହାଡ଼ି ଝରଣାଗୁଡ଼ିକ ଜଙ୍ଗଲ ଅଭାବରୁ ଶୁଖ୍ଯିବାରୁ ଢୋର ଓ ଛୋଟ ଛୋଟ 
ନଲଗୁଡ଼ିକରେ ବର୍ଷାଦିନ ପରେ ପାଣି ରହୁନାହିଁ । ବହୁୟଳରେ କ୍ଷେତର ଫସଲ ଉପ୍‌। ଦନ 
ଶକ୍ତି କମିଯାଉଥ୍‌ବା କଥା ଲୋକଙ୍କଠାରୁ ଶୁଣିବାକୁ ମିଳୁଛି। ଜଙ୍ଗଲ ଓ ଚରାଭୂର୍ଇଁରେ 
ଚରିବୂଲୁଥ୍ବା ପଶୁମାନେ ଖାଲିପେଟରେ ଘରକୁ ଫେରୁଥ୍ବାରୁ କ୍ଷେତରେ କାମକରିବା 

ପାଇଁ ବଳଦମାନଙ୍କର ଶକ୍ତି ନାହିଁ ଓ ଗାଭମାନଙ୍କଠାରୁ ଦୂଧ ଦୂହାଁହୋଇ ପାରୁନାହିଁ। ଜମି ୭ 


ନଥ୍‌୍ବା ଲୋକମାନେ ଜମିଥ୍ବା ଲୋକଙ୍କ ପାଖରେ କାମକରି ଯେଉଁ ମଜୁରୀ ପାଉଥ୍୍‌ଲେ 
ତା ଆଉ ସମ୍ଭବ ହେଉନାହିଁ, କାରଣ ଜମିଥ୍ବା ଲୋକେ ବିଶେଷ ଫସଲ ପାଉନାହାନ୍ି। 
ଏଣୁ ଏ ଅଞ୍ଚଳରୁ ବହୁଲୋକ ରୋଜଗାର ଆଶାରେ ଓଡ଼ିଶା ତଥା ଓଡ଼ିଶା ବାହାରର ବହୁ 
ସହରକୁ ପଳାଇବାକୁ ବାଧ ହେଉଛନ୍ତି । 


କୃଷି କ୍ଷେତ୍ରରେ ଚାପ ବିଷୟ ଦେଖ୍ବା ପରେ ଆମେ ପଶୁପାଳନ ଓ ଚାରଣ କଥା 
ଦେଖ୍ବା | ପୃଥ୍ବୀର ଶୁଖ୍ଲା ଅଞ୍ଚଳରେ ଆମେ ତିନି ପ୍ରକାରର ପଶୁପାଳନ ଦେଖୁ। 


୧. ପଶୁପାଳକମାନେ ସେମାନଙ୍କ ପଶୁଗୋଠ ଧରି ଚରାଇ ଚରାଇ ଗୋଟିଏ ସ୍ଥାନରୁ 
ଆଉ ଗୋଟିଏ ସ୍ଥାନକୁ ଯାଯାବର ପରି ଯିବା । 


୨. ଗୀରେ ବସବାସ କରି ଗୀ ପାଖ ଗୋଚର ଓ ଜଙ୍ଗଲରେ ପଶୁଚରାଇବା! 


୩. ଗୋଟିଏ ନିର୍ଦିଷ୍ଟ ଅଞ୍ଚଳକୁ ବାଡ଼ ବାନ୍ଧିକରି ତା ଉପରେ ହିସାସ ଅନୁସାରେ ଘାସଚାଷ 
କରି ପଶୁମାନଙ୍କୁ ଚରାଇବା । 


ଯାଯାବର ପଶୂପାଳକମାନେ ବର୍ଷା ହେଉଥ୍ବାବେଳେ ଓ ନହେଉଥ୍ବା ବେଳେ କେଉଁ 
ସ୍ଥାନକୁ କେତେବେଳେ ତାଙ୍କର ପଶୁମାନଙ୍କୁ ନେବେ ତା ଆଗରୁ ଠିକ୍‌ କରିଥାନ୍ତି। ଗୋଟିଏ 
ଛୋଟ ଯାଗାରେ ବେଶୀ ପଶୁ ନରଖ୍‌ ଏମାନେ ବିରାଟ ଅଞ୍ଚଳରେ କମ୍‌ ପଶୁଙ୍କୁ ବଢ଼ାଇ 
ରଖନ୍ତି, ଯାହା ଫଳରେ ପଶୁମାନେ ପେଟପୁରା ଚରିପାରିବେ। ସେମାନେ ଗୋଟିଏ 
ପ୍ରକାର ପଶୁ ବେଶୀ ସଂଖ୍ୟାରେ ନରଖ୍‌ ବିଭିନ୍ନ ପ୍ରକାର ପଶ୍ୂଙ୍କୁ କମ୍‌ କମ୍‌ ସଂଖ୍ୟାରେ 
ରଖ୍ଥାରି । ଅଧ୍କ ଶୁଖ୍ଲା ଅଞ୍ଚଳରେ ଛେଳି ଓ ଓଟ ଏବଂ କମ୍‌ ଶୁଖ୍ଲା ଅଞ୍ଚଳରେ ମେଣ୍ଡା 
ଓ ଗାଇ ରଖ୍ବା ଏମାନଙ୍କୁ ସୁବିଧା ହୁଏ | 


ଶୁଖ୍ଲା ଅଞ୍ଚଳରେ ବର୍ଷାପାଣି ଉପରେ ନିର୍ଭର କରି ଚାଷ କରୁଥ୍ବା ଚାଷୀମାନେ ଯେଉଁ 
ପଶୁପାଳନ କରଚ୍ତିୟ ସେମାନେ ଗୀ ପାଖର ସୀମିତ ଚରାଭୂଇଁ ଉପରେ ବା ଜଙ୍ଗଲ 
ଭିତରେ ଚରି ମିଳୁଥ୍‌ବା ଖାଦ୍ଯକୁ ଖୁବ ଶୀଘ୍ର ଶେଷ କରିଦିଅନ୍ତି। ଶୁଖ୍ଲା ରତୂରେ 
ଘାସପତ୍ର ମଧ୍ଯ ମିଳେନାହିଁ । ସ୍ଥାନ ବିଶେଷରେ ଲୋକେ ଦୂଧ ଓ ମାଂସ ପାଇଁ ପଶୂପାଳନ 
କରନ୍ତି । ଦିନକୁ ଦିନ ପଶୁ ସଂଖ୍ୟା ବଢ଼ୁଥ୍ବାରୁ ଓ ଗୋଚର ଜମିର ପରିମାଣ ସୀମିତ 
ହୋଇଥ୍‌ବାରୁ ମିଳୁଥ୍ବା ଜମି ଉପରେ ଥ୍ବା ଉଭିଦକୁ ପଶୁମାନେ ନଷ୍ଟକରନ୍ତି। ପୃଥ୍ବୀର 
ସବୁ ଶୁଖ୍ଲା ଅଞ୍ଚଳରେ ହିସାବ କରି ଦେଖାଯାଇଛି ଯେ ପଶୁମାନଙ୍କର ସଂଖ୍ୟା ଦଶବର୍ଷରୁ 

ମା] ତିରିଶ ବର୍ଷ ମଧ୍ଯରେ ତିନିଗୁଣ, ଚାରିଗୁଣ ବା କୌଣସି ସ୍ଥାନରେ ପାଞ୍ଚଗୁଣ ପର୍ଯ୍ୟନ୍ତ 


ବଢ଼ିଯାଇଛି । 


ପଶୁମାନଙ୍କର ସଂଖ୍ୟା ବୃଦ୍ଧି ଓ ଚାରଣ ହେତୁ ଉତ୍ଭିଦ ତଥା ଭୂମି ଉପରେ ବିଭିନ୍ନ ପ୍ରଭାବ 
ପଡ଼େ । 


nm” 


mo 

nn 

ଚରାଭୂରଇରେ ବର୍ଷକୁ ବର୍ଷ ଘାସ ଓ ଅନ୍ୟାନ୍ୟ ଉଦ୍ଭିଦ ଯେଉଁ ହାରରେ ବଢ଼ିବା କଥା 
ସେପରି ବଢ଼ି ପାରଚ୍ରି ନାହିଁ । 


ଯେଉଁ ସବୁ ଘାସ ପଶୁମାନେ ଖାଇବାକୁ ଭଲ ପାଆର୍ି, ସେଗୁଡ଼ିକର ପରିମାଣ 
ଶୀଘ୍ର କମିଯିବା ହେତୁ ଗୋଚର ଜମିରୁ ସହଜରେ ବଳୁଆ ମାଟି ଧୋଇଯାଏ। 


ଯେଉଁ ସବୁ ଉତ୍ତଭିଦ ପଶୁମାନେ ଚରିବାକୁ ଭଲ ପାଆଚ୍ତି ନାହିଁ, ସେମାନଙ୍କର ପରିମାଣ 
ବଢ଼ିଯାଏ | ଏହି ବୃଦ୍ଧି ବିଶେଷତଃ ବର୍ଷାରତୁ ବେଳକୁ ହେଉଥ୍‌ବାରୁ ଅନ୍ୟରତୁରେ 
ପବନର ବେଗରେ ମାଟି କ୍ଷୟ ହୁଏ ଓ ଚାରଣ ଭୂମିର ଘାସ ଉତ୍ପାଦନ କରିବା ଶକ୍ତି 
କମି କମି ଯାଏ । 


ଘାସ ନଥ୍ବା ଅଞ୍ଚଳରେ ପଶୁମାନେ ବୁଲିବା ହେତୁ ମାଟି ବସିଯାଇ ଟାଣହୁଏ। 


ବାଲିଆ ମାଟିରୁ ଘାସ ଓ ଅନ୍ୟାନ୍ୟ ଉତ୍ତିଦ ସରିଯିବାରୁ ସହଜରେ ମାଟି ଧୋଇ 
ହେବା ଓ ଉଡ଼ିଯିବା ସମ୍ଭବ ହୁଏ ! 


ପଶୁମାନେ ଖାଦ୍ୟ କମ ପାଇବାରୁ ଦୁଧ ଓ ମାଂସ ଉପ୍ାଦନ କ୍ରମଶଃ କମ ହୁଏ - 
ଫଳରେ ପଶୁପାଳକମାନେ ଅଧ୍କ ପଶୁପାଳନ ପାଇଁ ଚେଷ୍ଟା କରଚ୍ତି ଓ ସେ ଅଞ୍ଚଳର 
ତୈବିକ ଉତ୍ପାଦନ କମିଯାଇ ଅଧ୍‌କ ମରୁସୃଷ୍ଟିର ବାଟ ସହଜ ହୁଏ | 


କମ ଉପ୍ପାଦନକ୍ଷମ ଜମିରୁ ଫସଲ ଉପ୍ାଦନ ବଢ଼ାଇବା ପାଇଁ ଲୋକଙ୍କୁ ବେଶୀ 
ପରିମାଣର ଜମିଚାଷ କରିବାକୁ ପଡୁଥ୍ବାରୁ ହଳ ଚଳାଇବା ପାଇଁ ସେମାନେ 
ବେଶୀ ସଂଖ୍ୟାରେ ପଶୁପାଳନ କରନ୍ତି ! 


ବିଭିନ୍ନ ଦେଶରେ ଯାଯାବର ପଶୁପାଳକମାନଙ୍କୁ ସ୍ଥାୟୀ ବାସିନ୍ଦା ଭାବରେ ବସବାସ 
କରାଇବାର ଚେଷ୍ଟା ହେତ ଛୋଟ ଛୋଟ ଅଞ୍ଚଳରେ ଅଧ୍‌କ ପଶୁରହି ସେ ଅଞ୍ଚଳର 
ଉତ୍ତିଦ ଖୁବ୍‌ ଶୀଘ୍ର ସାରିଦିଅନ୍ତି । 


ଯେଉଁ ସବୁ ସ୍ଥାନରେ ଘାସ ଚାଷକରି ପଶୁପାଳନ କରାଯାଉଛି, ସେଠାରେ ମଧ୍ଯ 
ସମସ୍ୟା କମ୍‌ ହେଉନାହିଁ । ପଶୁମାନଙ୍କର ସଂଖ୍ୟା ଓ ଚରିବାର ପରିମାଣ ବିଚାରକୁ 

ନେଇ ଯଥେଷ୍ଟ ଜମିରେ ଶୀଘ୍ର ବଢୂଥ୍ବା ଘାସର ଚାଷ ନହେବା ଫଳରେ ରା Cc 


ଚାଷ ମଧ୍ଯ ଲାଭ ଯୋଗାଇ ପାରୁନାହିଁ ଓ ଜମିର ମାଟି ଖରାପ ହେବାର ସୂଚନା 
ମିଳୁଛି । 


ରାଜସ୍ଥାନର ମରୁ ଅଞ୍ଚଳରେ ଜଣେ ବୟସ୍ବ ଲୋକଙ୍କୁ ପଚରାଗଲା ଯେ ଏ ଅଞ୍ଚଳ କିପରି 
ମରୁଭୂମିରେ ପରିଣତ ହେଲା | ଉତ୍ତରରେ ସେ କହିଲେ, ˆ ଏପରି କୌଣସି ଉତ୍ିଦ ନାହିଁ 
ଯାହା ଛେଳି ନଖାଏ ଓ ଅରଖ ଛଡ଼ା ଏପରି କୌଣସି ଉତ୍ତିଦ ନାହିଁ ଯାହା ଓଟ ନଖାଏ' | 
ଆମ ରାଜ୍ୟରେ ମଧ୍ଯ ଢ଼ଗ ଅଛି, “ଛେଳି ନଖାଇ ଡ଼ାଳନାହିଁ କମା ନଖାଇ ଫଳ ନାହିଁ 
(କମା=ଦକ୍ଷିଣିଆ ନିରାମିଷାଶୀ ବ୍ରାହୃଣ ) ଅଥବା “କି ନଖାଏ ଛାଗଳ କି ନକଚର 
ପାଗଳ!” | 


କୃଷି ଓ ପଶୁଚାରଣ ସାଙ୍ଗକୁ ମରୁୂସୃଷ୍ଠିର ଅନ୍ୟ ଏକ କାରଣ ହେଉଛି ଭୁଲ ପଦ୍ଧତିରେ 
ଜଳସେଚନ । ପୃଥ୍ବୀର ଧନୀଦେଶମାନଙ୍କ ଚାନ୍ଦାରେ ଚଳୁଥ୍ବା ବିଶ୍ବବ୍ୟାଙ୍କର ରଣରେ 
ଶୁଶ୍ବ ଗ୍ରୀଷ୍ଟମଣ୍ଡଳୀୟ ଗରିବ ଦେଶଗୁଡ଼ିକରେ ବଡ଼ ବଡ଼ ବନ୍ଧ ଓ କେନାଲ ଗଢ଼ି ଜମିକୁ 
ପାଣି ଯୋଗାଇ ଖାଦ୍ୟ ଉତ୍ପାଦନ ବଢ଼ାଇବାର ନିଷ୍ପରି ଧନୀ ଦେଶମାନେ ନେଇ ଏ କାର୍ଯ୍ୟ 
ପାଇଁ ଗରିବ ଦେଶର ନେତା ଓ ଇଞ୍ଜନିୟରମାନଙ୍କୁ ବାଧ କରନ୍ତି । 


ପୃଥ୍ବୀରେ ଯେତେ ଜମି ଚାଷ କରାଯାଏ, ସେଥ୍ରୁ ଶହେ ଏକରରୁ ତେର ଏକର 
ଜମିରେ ପାଣି ମଡ଼ାଇବାର ବ୍ୟବସ୍ଥା ଅଛି। ପାଣି ମଡ଼ାଇବା ଫଳରେ ବହୁୂସ୍ଥାନରେ 
ଫସଲ ଉପ୍ାଦନ, ଚାରି, ପାଞ୍ଚ ବା ଛଅଗୁଣ ବଢ଼ିଯାଇଥ୍‌ବାର ପ୍ରଚାର ଆମେ ଶୁଣିବାକୁ 
ପାଇଛେ | ଅନ୍ୟ ପକ୍ଷରେ ବୈଜ୍ଞାନିକମାନେ କହନ୍ତି ଯେ ପୃଥ୍ବୀରେ ଶୁଖ୍ଲା ଅଞ୍ଚଳରେ 
ଜଳସେଚିତ ହେଉଥ୍‌ବା ଜମିରୁ ପ୍ରତିବର୍ଷ ୧, ୨୫,୦୦୦ (ବାରଶହ ପଚାଷ ହଜାର ବା 
ଏକ ନିୟୁତ ପଚିଶ ଲକ୍ଷ ) ଏକର ଜମିର ମାଟି ଖରାପ ହୋଇ ଯାଉଛି। ପ୍ରତିବର୍ଷ ପ୍ରାୟ 
ଏତିକି ନୂଆ ଜମିରେ ଆମେ ଜଳସେଚନର ସୁବିଧା ପାଉଛେ। ଏଣୁ ଜଳସେଚନ 
କ୍ଷେତ୍ରରେ “ “ଗୋଦରା କୋଡ଼େ ଯେତେ ମାଡ଼େ ସେତେ” ଅବସ୍ଥା ହେଉଛି। କେବଳ 
ଇଞ୍ଜିନିୟର, କଣ୍ଟାକୂର ନେତା ଓ ଅଫିସରମାନଙ୍କ ପକେଟ ଭରିବା ପାଇଁ ଗୋଟାକ 
ପରେ ଗୋଟାଏ ନୂଆ ଜଳସେଚନ ଯୋଜନା ଚାଲିଛି। ଜଳସେଚିତ ଜମିରୁ ପାଣି 
ବୋହିଯିବା ପାଇଁ ଉଚିତ ବ୍ଯବସ୍ଥା କରାନଗଲେ ସେଠାରେ ମାଟି ବରାବର ଓଦା ଓ 


mm = 


କାଦୂଆ ରହେ ଓ ଧୀରେ ଧୀରେ ମାଟିର କ୍ଷାର ଓ ଲୁଣ ଭାଗ ବଢ଼ି ବଢ଼ି ଯାଏ। କିଛି ଦିନ 
ପରେ ମାଟିର ଉପରିଭାଗରେ ଲୁଣର ଗୋଟିଏ ସ୍ତର ସୃଷ୍ଟିହୁଏ ! ପାକିସ୍ଥାନ, ଅଷ୍ଟ୍ରେଲିଆ 

| ଓ ଇରାକର ବହୁ ଜଳସେଚିତ ଅଞ୍ଚଳରେ ଏ ଅବସ୍ଥା ଦେଖାଯାଇଛି। ପାକିସ୍ଥାନର ଜଳସେଚନ 
ବ୍ୟବସ୍ଥା ବର୍ଭମାନ ଏକ ଚଙ୍ଟାର ବିଷୟ ହୋଇଛି । ୪୨ଟି ବଡ଼ କେନାଲ ସାହାଯ୍ୟରେ 
୨୪ ହଜାର ବର୍ଗ ମାଇଲ ପରିମିତ ଜମି ଜଳସେଚିତ ହୋଇ ପାରିଛି। ଯେଉଁ ଅଞ୍ଚଳରେ 
ଜଳସେଚନ ପୂର୍ବରୁ ୮୦ରୁ ୯୦ ଫୁଟ ତଳେ ପାଣି ରହୁଥ୍ଲା ସେଠାରେ ଜଳସେଚନ 
ପରେ ଜଳସ୍ତର ୫-୧୦ ଫୁଟକୁ ଉଠି ଆସିଛି । ଅଧାରୁ ବେଶୀ ମାଟି ଲୁଣା ମାରିଯାଇଛି। 
ସିନ୍ଧୁ ପ୍ରଦେଶର ଜଳସେଚିତ ଅଞ୍ଚଳରେ ପ୍ରାୟ ଶତକଡ଼ା ୯୦ ଭାଗ ମାଟି ଲୁଣଶମାରିଯିବା 
କଥା ବୈଜ୍ଞାନିକମାନେ ହିସାବ କରିଛତ୍ତି । କେବଳ ପାକିସ୍ଥାନ ନୁହେଁ ରଷିଆ, ଜୋର୍ଡ଼ାନ, 
ଆଲଜଢେରିଆ ଆଦି ବହୁ ଦେଶ ଏ ସମସ୍ଯାର ଶିକାର ହୋଇଛତ୍ତି। ଆମ ଦେଶର 
ସ୍ଵାଧୀନତା ପରଠାରୁ ବର୍ଭମାନ ପର୍ଯ୍ୟନ୍ତ ଆମେ ଦେଢ଼ ହଜାରରୁ ବେଶୀ ଛୋଟ ବଡ଼ 
ଜଳସେଚନ ଯୋଜନା ଗଢ଼ି ଲକ୍ଷ ଲକ୍ଷ ଏକର ଜମିରେ ପାଣି ମଡ଼ାଇଛେ। 


ହୀରାକୁଦ ଜଳସେଚିତ ଅଞ୍ଚଳର ଅଧ୍୍‌କାଂଶ ଜମିର ମାଟି କ୍ଷାରିଆ ଓ ଲୁଣିଆ ହେବା 
ସୂଚନା ଆମ ବୈଜ୍ଞାନିକମାନେ ଦେଲେଣି ¦ ମଧ୍ଯପ୍ରଦେଶର “ତାୱା' ଜଳସେଚିତ ଅଞ୍ଚଳର 
ଚାଷୀମାନେ “ମାଟି ବଞ୍ଚାଅ ଆନ୍ଦୋଳନ’ ଆରମ୍ଭ କଲେଣି । ପଞ୍ଜାବ, ହରିଆନା, ମହାରାଷ୍ଟ୍ର 
ଗୁଢୁରାଟ, ଆନ୍ଧ୍ର, ଓଡ଼ିଶା, ବିହାର ଆଦି ବହୁ ପ୍ରଦେଶରେ ଜଳସେଚନ ଯୋଜନାଗୁଡ଼ିକ 
ବିରୁଦ୍ଧରେ ଲୋକେ ଆନ୍ଦୋଳନ କରି ଠିକ୍‌ ଉପାୟରେ ମାଟି ଖରାପ ନହେବା ପରି 
ଜଳସେଚନ ଯୋଜନାମାନ ପ୍ରସ୍ତୁତ କରିବା ପାଇଁ ଦାବୀ କଲେଣି। ଜମିରେ ପାଣି 
ନମଡ଼ାଇ ଛିଞ୍ଚା ପଦ୍ବତିରେ ଜଳସେଚନ କରିବା କିମ୍ବା ଫସଲ ବଦଳାଇ ମଝିରେ ମଝିରେ 
ଜମିର ମାଟିକୁ ଶୁଖ୍ବା ପାଇଁ ସୁବିଧା ଦେବାର ଆବଶ୍ୟକତା ଚାଷୀମାନେ ବୁଝିଲେଣି। 
ଏସବୁ ତଥ୍ୟ ଜାଣିବା ପରେ ଆମ ମନରେ ଆଉ ସନ୍ଦେହ ରହୁନାହିଁ ଯେ ଭୁଲ ଜଳସେଚନ 
ପଦ୍ଧତି ଯୋଗୁ ଦେଶରେ ମରୁସୃଷ୍ଟି ହେବା ସମ୍ଭବ। ଜଳସେଚନ ଯୋଜନାମାନଙ୍କର 
ଖରାପ ପ୍ରଭାବକୁ ବିଚାରକୁ ନେଇ ଶୁଖ୍ଲା ଅଞ୍ଚଳର ଚାଷୀମାନେ କି କି ଉପାୟରେ 
କେତେ କମ ପାଣି ବ୍ୟବହାର କରି ସେମାନଙ୍କର ଦରକାର ମୁତାବକ ଫସଲ ଉପା ଦନ 
କରିପାରିବେ ଚାହା ବିଷୟରେ ଯେଉଁସବୁ ବୈଜ୍ଞାନିକ କୌଶଳ ରହିଛି ସେଗୁଡ଼ିକର ବିଚାର 
ଆଲୋଚନା କରିବା ଦରକାର । 


କୃଷିକ୍ଷେତ୍ରର ବିସ୍ତାର, ଅତ୍ୟଧ୍କ ଚାରଣ ଓ ଭୁଲ ପଦ୍ଧତିରେ ଜଳସେଚନ ହେତୁ ଯେତିକି 
ମାତ୍ରାରେ ମରୁସୃଷ୍ଟି ହେଉଛି ସେସବୁ ତୁଳନାରେ ଜଙ୍ଗଲ ନଷ୍ଟହେବା ଦ୍ଵାରା ଏ ପ୍ରଭାବ ଖୁବ୍‌ 
ଶୀଘ୍ର ଗ୍ରୀଷ୍ଟମଣ୍ଡଳୀୟ ଶୁଖ୍ଲା ଅଞ୍ଚଳଗୁଡ଼ିକରେ ବ୍ୟାପିଯାଉଛି। ଏ ଅଞ୍ଚଳରେ ବର୍ଷକୁ ଦଶ 


i ନିୟୁତ ଜମି ଉପରୁ ବଣ ସଫା କରିଦିଆଯାଉଛି। ଏ ଦଶ ନିୟୁତ ଏକରରୁ କେବଳ 

ଆଫ୍ରିକାରେ ସାଢ଼େ ଛଅ ନିୟୁତ ଏକର ଜଙ୍ଗଲ ନଷ୍ଟ ହେଉଛି। ବାରବେବେକର ନାମକ | ୧ 


ପ୍ରକୃତି ପ୍ରେମୀ କହତ୍ତି, ‘ଗଛ ନଷ୍ଟହେଲେ ମରୁସୃଷ୍ଠି ହୁଏ”, ଜଙ୍ଗଲ ସଫାହେବା ଦ୍ଵାରା 
କିଛି ବର୍ଷ ପାଇଁ କିଛି ଲୋକଙ୍କୁ ଟଙ୍କା ମିଳେ, ଚାଷଜମି ବଡେ, ପଶୁମାନଙ୍କୁ ଚରିବା ପାଇଁ 
ଘାସପତ୍ର ମିଳେ ଓ କ୍ଷୀର ଏବଂ ମାଂସ ଉତପ୍ାଦନ ଅଳ୍ପ ଦିନ ପାଇଁ ବେଶୀ ହୁଏ, କିରୁ ପରେ 
ପରେ ମାଟିର ଜଳସ୍ତର ତଳକୁ ତଳକୁ ଚାଲିଯାଏ |! ମାଟି ଧୋଇଯାଇ ନର, ବନ୍ଧ, କଟା, 
ମୁଣ୍ଡା ଆଦି ପୋତିହୁଏ ଏବଂ ଧୂଳିଝଡ଼ ଦେଖାଦିଏ। ଧୀରେ ଧୀରେ ଜଙ୍ଗଲ ନଷ୍ଟ 
ହୋଇଥ୍‌ବା ଅଞ୍ଚଳଟି ଶୁଖ୍ଲା ହୋଇଯାଏ। 


ପୃଥ୍ବୀରେ ଯେତିକି ଗଛ କଟାଯାଏ, ସେଥ୍ରୁ ଅଧା ଜଢାଳକାଠ ଭାବରେ ବ୍ୟବହାର 
କରାଯାଏ । ଗ୍ରୀଷ୍ମଣ୍ଡଳୀୟ ଅଞ୍ଚଳରେ ଶତକଡ଼ା ଅଶିଭାଗ କାଠ ଜାଳେଣି ଓ କାଠକୋଇଲା 
ତିଆରି ପାଇଁ କଟାଯାଏ | ପୃଥ୍ବୀର ଗରିବ ଦେଶଗୁଡ଼ିକରେ ଶତକଡ଼ା ନବେଭାଗ ଲୋକ 
କାଠଜାଳି ରାନ୍ଧନ୍ତି। ଥଣ୍ଡା ଅଞ୍ଚଳରେ ଲୋକେ ପାଣି ଗରମ କରିବା ଓ ଘର ଉଷୁମ 
ରଖ୍ବା ପାଇଁ କାଠ ଜାଳନ୍ତି । ଏହାଛଡ଼ା ଇଟାଭାଟି, ହୋଟେଲ, ପାଉଁରୁଟି ଓ ବିସୁଟ 
କାରଖାନା, ମଦଭାଟି ଇତ୍ୟାଦିରେ ମଧ୍ଯ କାଠ ଜଳାଯାଏ। 


ଯେଉଁ ଅଞ୍ଚଳରେ ଗଛ ମିଳୁନାହିଁ, ସେଠାରେ ଲୋକେ ଗୋବର ଶୁଖାଇ ଜାଳିବାକୁ ବାଧ୍ୟ 
ହେଉଛତ୍ତି। ଆମ ଦେଶରେ ବର୍ଷକୁ ୬୦ରୁ ୮୦ ନିୟୁତ ଟନ ଶୁଖ୍ଲା ଗୋବର 
ଜଳାଯାଉଥ୍‌ବାରୁ ଚାଷଜମି ପାଇଁ ଖତ ଅଭାବ ହେଉଛି। ଜଳାଯାଉଥ୍ବା ଗୋବରରୁ 
ଦେଶର ଶତ କଡ଼ା ଦଶଭାଗ ଶକ୍ତି ଚାହିଦା ମେଣ୍ଟାଯାଉଥ୍‌ବାର ହିସାବ ବୈଜ୍ଞାନିକମାନେ 
କରିଛଚ୍ତି । 


ନଦୀମାନଙ୍କର ଉପର ମୁଣ୍ଡରେ ଜଙ୍ଗଲ ସଫାହେବା ହେତୁ, ଜଳସେଚନ ପାଇଁ ତିଆରି 
ହୋଇଥ୍ବା ଜଳଭଣ୍ଡାର ଏବଂ ନଦୀ ପୋତି ହେବା ଦ୍ଵାରା ଜଳଯୋଗାଣ ଓ ଜଳସେଚନ 
ବାଧାପାଉଛି । ଆମ ଦେଶର ହିମାଳୟ ପର୍ବତଶ୍ରେଣୀରେ ଶଚକଡ଼ା ପଞ୍ଚସ୍ତରୀ ଭାଗ 
ଜଙ୍ଗଲ ସଫା ହୋଯିବା ହେତୁ ବର୍ଷା ଠିକ୍‌ ନହେବା ସାଙ୍ଗକୁ ନଦୀଗୁଡ଼ିକ ପୋତିହୋଇ 
ବର୍ଷକୁ ବର୍ଷ ବନ୍ୟାର ପ୍ରକୋପ ବଢ଼ି ବଢ଼ି ଯାଉଛି । ବନ୍ୟା ଫଳରେ ଜମିର ଫସଲ ନଷ୍ଟ 
ହେବା, ଘରଦ୍ବାର ଭାଙ୍ଗିବା, ପଶୁମାନେ ମରିବା ସାଙ୍ଗକୁ ମଣିଷ ମରିବା ଦ୍ଵାରୀ ଯେଉଁ 
କ୍ଷତି ହେଉଛି ତାର ସଠିକ ହିସାବ ଲଗାଇବା ସମ୍ଭବ ହେଉଜନାହିଁ। ଆମ ଦେଶର ସତରଟି 
ବଡ଼ ବଡ଼ ଜଳଭଣ୍ଡାର ଯେଉଁ ହାରରେ ପୋତି ହେଉଛର୍ତି ତାର ହିସାବରୁ ଜଣାଯାଏ ଯେ 
ଅନୁମାନ କରାଯାଇଥ୍‌ବା ପରିମାଣଠାରୁ ଏ ହିସାବ ପ୍ରାୟ ତିନିଗୁଣ ବେଶୀ । ୧୯୭୯ 

| ମସିହାରେ ପଶ୍ଚିମ ଗୁଜୁରାଟର ମୋର୍ଭି ସହରର ଉପର ମୁଣ୍ଡରେ ଥ୍ବା ଏକ ଜଳଭଣ୍ଡାରର 


ବନ୍ଧ ବନ୍ୟାପାଣି ରୋକି ନପାରି ଭାଙ୍ଗିଯିବା ହେତୁ ପ୍ରାୟ ପନ୍ଦର ଫୁଟ ଉଚ୍ଚ ଲହଡ଼ି ସହର 
ଭିତରକୁ ମାଡ଼ିଆସି ପ୍ରାୟ ପନ୍ଦର ହଜାର ଲୋକଙ୍କର ପ୍ରାଣ ଯାଇଥ୍୍‌ଲା। 


ପୃଥ୍ବୀର ଜଳବାୟୁରେ ପରିବର୍ଭନ ଘଟୁଥ୍ବା କଥା ବହୁ ବୈଜ୍ଞାନିକ ପ୍ରମାଣ ଦେଉଛନ୍ତି 
ଜଳବାୟୁର ପରିବର୍ଭନ ପ୍ରଭାବରେ ବିଶେଷତଃ ବର୍ଷା କମିଯାଇ ବହୁ ଅଞ୍ଚଳରେ ମରୁଡ଼ି 
ହେଉଥ୍‌ବା କଥା ଲୋକେ ବିଶ୍ଵାସ କରଚ୍ତି। କିରୁ କେତେକ ଅଞ୍ଚଳରେ ବର୍ଷସାରା ଯଥେଷ୍ଟ 
ବର୍ଷା ହୋଇ ମଧ୍ଯ କ୍ଷେତର ଫସଲ ମରିବା ଆମେ ଦେଖୁଛେ। ଏହାର କାରଣ ଯେଉଁ 
ସମୟରେ ଯେତିକି ବର୍ଷା ହେବାକଥା ତାହା ହେଉନାହିଁ। ଏହାଛଡ଼ା ଚାଷଜମିର ପରିମାଣ 
ବଢ଼ିବା, ପଶୁମାନଙ୍କର ଚାରଣ ବଢ଼ିବା ଓ ଜଙ୍ଗଲ ନଷ୍ଟହେବା ଯୋଗୁ ଜମିର ଗୁଣ ଯେଉଁ 
ଭାବରେ ବଦଳିଯାଏ ବର୍ଷାପାଣି ପାଇ ମଧ୍ଯ ଫସଲ ତାହା ଭଲଭାବରେ ବ୍ଯବହାର 
କରିପାରେ ନାହିଁ । ଏଣୁ ଯେଉଁ ସଙ୍କଟ ମରୁଡ଼ି ହେତୁ ଦେଖାଯାଏ ତାହା ମରୁଡ଼ି ଦ୍ଵାରା 
ହେଉଛି ବୋଲି ଆମେ ଭାବୁ, କିନୁ ପ୍ରକୃତରେ ମରୁଡ଼ି ଅବସ୍ଥା ସେ ସଙ୍କଟକୁ କିଛି ମାତ୍ରାରେ 
ବଢ଼ାଇ ଦେଇଥାଏ | ଜଳବାୟୁର ପରିବର୍ରନକୂ ଶୁଖ୍ଲ। ଅଞ୍ଚଳର ଜମି ସହିପାରେ ନାହିଁ। 
ବର୍ଷାହେବାର ସମୟ ସାମାନ୍ୟ ଏଆଡ଼େ ସିଆଡ଼େ ହୋଇଗଲେ ଶୁଖ୍ଲା ଅଞ୍ଚଳର ଚାଷୀ 
ମୁଣ୍ଡରେ ହାତଦେଇ ବସନ୍ତି । 


ଜଳବାୟୂର ଭବିଷ୍ୟତ ବିଷୟରେ ବୈଜ୍ଞାନିକମାନେ ଦୁଇଟି କଥା କହତ୍ତି। କେହି କେହି 
ପ୍ରମାଣ ଦିଅନ୍ତି ଯେ ପୃଥ୍ବୀରେ ବାୟୁମଣ୍ଡଳରେ ଅଙ୍ଗାରକାମ୍ବ ବାଷ୍ରରର ପରିମାଣ ବଢ଼ିଯିବା 
ଯୋଗୁ ( କାରଖାନା ଓ ଯାନବାହାନ ହେତୁ ଅଙ୍ଗାରକାମ୍ନ ବଢ଼ିଥାଏ ଏବଂ ଜଙ୍ଗଲ ସରିଯିବା 
ହେତୁ ବଢ଼ିଯାଇଥ୍‌ବା ଅଙ୍ଗାରକାମ୍ମକୁ ଉତ୍ତିଦ ବ୍ୟବହାର କରିପାରନ୍ତି ନାହିଁ ) ପୃଥ୍ବୀ ଉପରକୁ 
ଆସୁଥ୍ବା ସୂର୍ଯ୍ୟକିରଣ ମହାକାଶକୁ ଫେରିଯାଇ ନପାରି ପୃଥ୍ବୀକୁ ତତାଇବାରେ ବ୍ୟବହୃତ 
ହୁଏ । ବୈଜ୍ଞାନିକମାନେ ଏହାକୁ ' ସବୃଜଗୃହ ପ୍ରଭାବ” କହର୍ତି । ଗୋଟିଏ ଘରକୁ ଚାରିଆଡ଼ୁ 
କାଚରେ ବନ୍ଦକରି ତା ଭିତରେ ବିଭିନ୍ନ ଗଛଲତା ରଖ୍‌ଲେ ସେମାନଙ୍କ ପତ୍ରରୁ ବାହାରୁଥ୍ବା 
ଅଙ୍ଗାରକାମ୍ବ ଯେତିକି ପରିମାଣରେ ଘରଭିତରେ ରହେ ତାଠାରୁ କମ୍‌ ପତ୍ରମାନେ ବ୍ୟବହାର 
କରନ୍ତି, ଫଳରେ କାଚ ଭିତର ଦେଇ ଆସୁଥ୍‌ବା ସୂର୍ଯ୍ୟକିରଣକୁ ଅଙ୍ଗାରକାମ୍ଳ ବାଷ୍ପ 
ଧରିରଖ୍‌ ଘରଟିକୁ ତତଲା କରିଦିଏ । 


ଅନ୍ୟ କେତେକ ବୈଜ୍ଞାନିକ କହର୍ଚି ଯେ ପୃଥ୍ବୀ ଉପରେ ଆଗ୍ଧେୟଗିରିମାନଙ୍କରୁ ବାହାରୁଥ୍ବା 
ଧୂଳି ଓ ଧୂଆଁ ଏବଂ ମାଟି କ୍ଷୟ ଓ କାରଖାନାମାନଙ୍କରୁ ତଥା ରାସ୍ତାଘାଟର ଯାନବାହାନମାନଙ୍କ 

ହେତୁ ଉଦୁଥ୍ବା ଧୂଳି ଓ ଧୂଆଁ ହେତୁ ପୃଥ୍ବୀକୁ ଆସୁଥ୍ବା ସୂର୍ଯ୍ୟକିରଣ ବାୟୁମଣ୍ଡଳର [ 


ଉପରିଭାଗରୁ ପୁଣି ମହାକାଶକୁ ଫେରିଯାଏ। ଫଳରେ ପୃଥ୍ବୀ ତାତିଯିବା ପରିବର୍ତେ 
ଥଣ୍ଡା ହୋଇହୋଇ ଯାଏ । 


ଆମ ପାଇଁ ଦୁଇଟିଯାକ ପ୍ରଭାବ କ୍ଷତିକାରକ । ଭବିଷ୍ୟତରେ ଏ ଦୁଇଟିଯାକ ପ୍ରଭାବ 


ଆମର ଜୀବନ, କୃଷି ଓ ପରିବେଶର ଭାରସାମ୍ୟକୁ ବଦଳାଇ ଦେବାର ସମ୍ଭାବନା 
ରହିଛି । 

ର ॥୨॥ 


ଲୋକକଥାରେ ମରୁଡ଼ିର ସୂଚନା 


ବୈଜ୍ଞାନିକମାନେ ଯେପରି ଜଳବାୟୁ ବିଷୟରେ ବିଭିନ୍ନ ସିଦ୍ଧାନ୍ତ ଦେଇଛନ୍ତି ସେହିପରି ଗୀ 
ଗହଳିର ସାଧାରଣ ଲୋକେ ବର୍ଷବର୍ଷଧରି ସେମାନଙ୍କର ଅଭିଜ୍ଞତାଗୁଡ଼ିକୁ ନେଇ 
ଗଭୀରଭାବରେ ଚିନ୍ତାକରି କେତେକ ତଥ୍ୟ, ଲୋକକଥା ଓ ଲୋକଗୀତ ଆକାରରେ 
ରଖ୍ଯାଇଛରି । ସେହି ସିଦ୍ଧାନତଗୁଡ଼ିକ ଉପରେ ନଜର ରଖ୍‌ ଗୀଗହଳିର ଲୋକେ ଏବେ 
ମଧ୍ଯ ନିଜର କାର୍ଯ୍ୟକଳାପକୁ ଚଳାଇଥାଆରି। କେତେକ ପଣ୍ଡିତ ଓ ଗବେଷକ ଏସବୁ 
ଲୋକଗୀତକୁ ବହି ଆକାରରେ ଛପାଇ ରଖ୍ଛଚ୍ତି। ବର୍ଷା ଓ ଚାଷକାର୍ଯ୍ୟ ଏବଂ ଜଳବାୟୁ 
ସହିତ କୃଷି କାର୍ଯ୍ୟର ସମ୍ପର୍କ ବିଷୟରେ ଯେତେ ଲୋକକଥା ରହିଛି ସବୁ ସଂଗ୍ରହକରି ଯଦି 
ଆଲୋଚନା କରାଯାଏ, ତେବେ ଗୋଟାଏ ସନ୍ଦର୍ଭ ହୋଇଯିବ । ଏଣୁ ଅଳ୍ପ କେତୋଟି 
ଉଦାହରଣ ଦେଇ ଏ ଉକ୍ତିର ଯଥାର୍ଥ୍ୟ ପ୍ରତିପାଦନ କରାଯାଇପାରେ। 


ଦିବସେ ବରଷା ରାତିରେ ତାରା, 
ସେ ବରଷ ଧରା ଦୁଃଖରେ ଭରା। 


ଦିନକୁ ମଳମଳା ରାତିକୁ ନିର୍ମଳା, 
ନାଥ ବୋଲେ ପୁତା ରାଜ୍ୟ ଛାଡ଼ି ପଳା | 
ଯେଉଁ ବର୍ଷ ଦିନବେଳେ ବର୍ଷାହୋଇ ରାତିକୁ ନହୁଏ, ସେବର୍ଷ ମରୁଡ଼ିର ସୂଚନା ମିଳେ। 
ଏହିପରି କୁହାଯାଇଛି - 
“ରାତି ବରଷା ମା ପରଷା' 
ଏବଂ 
ଶ୍ରାବଣ ରାତିର ଗୋଟିଏ ତାରା, 
ନାଶ କରିଦିଏ କୋଟିଏ ଚାରା । 
ଶ୍ରାବଣମାସ ବିଷୟରେ ଆଉ ଗୋଟିଏ କଥା ଅଛି- 
ଶ୍ରାବଣମାସର ଆଦି ଚଉଠି, 
ଚାରିଦିଗୁ ତେବେ ମେଘ ନଉଠି, 

ଦକ୍ଷିଣ ଦିଗରୁ ବହିଲେ ବାଆ, 
ହଳବଳ ଧରି ଦେଶାନ୍ତର ଯାଆ । 

ଅର୍ଥାତ୍‌ - ଶ୍ରାବଣ ମାସର ପ୍ରଥମ ଚାରିଦିନ ଭିଚରେ ବର୍ଷା ନହୋଇ ଯଦି ଦକ୍ଷିଣା ପବନ 
ବହେ ତେବେ ମରୁଡ଼ିର ସୂଚନା ପାଇ ଲୋକେ ଗୀଗଣ୍ଡା ଛାଡ଼ି ରୋଜଗାର ଆଶାରେ 
ଅନ୍ୟଆଡ଼େ ଯାଆର୍ତି । ଶ୍ରାବଣ ମାସର ବର୍ଷାକୁ ନେଇ କଥା ଅଛି- 

କକଡ଼ା ବରଷା ମହୀରେ ସାର, 

ମିଥୁନ ବରଷା ନରେ ଧାର | 
ବହୁସ୍ଥାନରେ ଲୋକେ କହନ୍ତି - 

“ଶ୍ରାବଣ ମାସରେ ଦିନେ ବର୍ଷା ନହେଲେ ଲକ୍ଷେଭରଣ ଧାନ 
କ୍ଷତି 
ଖନାବଚନରେ କୁହାଯାଇଛି - 

କର୍କଟେ ଛରକଟ ସିଂହେ ଶୁଖା କନ୍ୟେ କାଣେକାଣ, 

ବିନା ବାୟେ ତୁଳେ ବରଷିଲେ କାହିଁରେ ରଖ୍ବୁ ଧାନ। 
ଅର୍ଥାତ୍‌ - ଯେଉଁ ବର୍ଷ ଶ୍ରାବଣ ମାସରେ ଲଗାଣ ବର୍ଷାହୋଇ ଭାଦ୍ରବ ମାସରେ ଶୁଖ୍ଲା 
ପାଗ ହୋଇ ଆଶ୍ବିନରେ କେବେ କେମିତି ପବନ ନହୋଇ (ଝଡ଼ ନହୋଇ ) ବରଷି ଯଦି 
କାର୍ରିକରେ ବର୍ଷ! ହୁଏ, ସେ ବର୍ଷ ଧାନ ଫସଲ ଭଲହୁଏ। 


ଶ୍ରାବଣ ମାସରେ ବର୍ଷା ହେବ କି ନାହିଁ ଆଗରୁ ଜାଣି ହୋଇଯିବ। 
ଖନା କହି ଛତ୍ତି, 
ପୌଷ ଗରମି ବୈଶାଖେ ଝଡ଼, 
ପହିଲି ଆଷାଢ଼େ ବରଷେ ଗଡ଼ । 
ଖନା କୁହେ ଶୁଣ ହେ ସ୍ବାମୀ, 
ଶ୍ରାବଣ ଭାଦ୍ରବେ ନହୁଏ ପାଣି । 
ଅର୍ଥାତ୍‌ - ପୌଷ ମାସରେ ଗରମ ଲାଗି ବୈଶାଖ ମାସରେ ଧୂଳିଝଡ଼ ଓ ଆଷାଢ଼ ମାସର 
ପ୍ରଥମ କେତେଦିନ ଭିତରେ କୁଆପଥର ( କରା) ବରଷିଲେ ଶ୍ରାବଣ ଭାଦ୍ରବରେ କମ୍‌ବର୍ଷା 
ହେବାକଥା ଆଗରୁ ଜଣାପଡ଼ି ଯାଇଥାଏ । ଏଣୁ ଚାଷୀମାନେ ସେହି ହିସାବରେ ସତର୍କ 
ହୋଇ ମାଲ ଓ ବେରଣା ଜମିରେ କମ୍‌ ଦିନରେ ପାଚିବା ଭଳି ଧାନ ବା ଅନ୍ୟାନ୍ୟ 
ଫସଲ କରନ୍ତି । 

୧୬ ଯେଉଁବର୍ଷ ଅଧ୍କ ଆମ୍ଭଫଳେ ସେହି ବର୍ଷ ଅଧ୍କ ଧୀନ ମଧ୍ଯ ଫଳେ । କଥା ଅଛି- 
ଅଧ୍କ୍‌ ଆମ୍‌ ଅଧ୍କ୍‌ ଧାନ୍‌ 
ଅଧ୍କ୍‌ ତେରୁଲେ ବନ୍ୟା ପ୍ରମାଣ୍‌ | 
ଯେଉଁ ବର୍ଷ ଅଧ୍କ ତେରୁଳି ଫଳେ ସେ ବର୍ଷ ହଠାତ ବେଶୀ ବର୍ଷାହୋଇ ବନ୍ୟାହୂଏ। 
ଖନାବଚନରୁ ଆମେ ଦେଖ୍ବା- 
ନୁହେ ବରଷେ ଅଗ୍ରାଣେ 
ରାଜା ଯାଏ ମାଗଣେ 
ବରଷେ ଯଦି ପଉଷେ 
କଉଡ଼ି ହୁଏ ତୁଷେ 
ଯଦି ବରଷଇ ମାଘର ଶେଷ 
ଧନ୍ୟ ସେ ରାଜା ଧନ୍ଯ ସେ ଦେଶ 
ଯଦି ବରଷେ ଫଗୁଣେ 
ଚିନାଯଉ ଫଳେ ଦ୍ଵିଗୁଣେ । 
ଅର୍ଥାଚ୍‌ - ମାର୍ଗଶିର ବର୍ଷା ଶସ୍ୟରେ କୀଟ ଲଗାଏ । ପୌଷରେ ବର୍ଷାହେଲେ ଧାନଭିତରେ 
ଚାଉଳ ନହୋଇ ଚଷୁ ବେଶୀ ହୁଏ । କିରୁ ମାଘ ଶେଷରେ ବର୍ଷା ହେଲେ ଭଲ ଫସଲ 
ହୁଏ । ଫଗୁଣ ମାସରେ ବରଷା ରବି ଫସଲ ପାଇଁ ଭଲ। 
ସେହି ଖନାବଚନରେ ପୁଣି କୁହାଯାଇଛି - 
ଆଷାଢ଼ ନବମୀ ଶୁକ୍ଳ ପକ୍ଷେ 
କିକର ଶ୍ଵଶୁର ଲେଖେଯୋଖେ 
ଯଦି ବରଷଇ ମୂଷଳ ଧାରେ 
ମଝି ସମୁଦ୍ରରେ ବଗ ଚରେ 
ଯଦି ବରଷଇ ଅଳପେ ଘନ 
ପର୍ବଚ ଉପରେ ଖେଳଇ ମୀନ 
ଯଦି ବରଷଇ ଝିମିଝିମି 
ଶସ୍ୟର ଭାର ନସହେ ମେଦିନୀ । 
ଏହି ଗୀତ ପଦକରୁ ଆମେ ଦେଖ୍‌୍ବା ଯେ ଆଷାଢ଼ ମାସରେ ବର୍ଷାର ସ୍ଥିତିକୁ ଶୁକ୍ଲ ପକ୍ଷରେ 


ଲକ୍ଷକଲେ ଆମେ ସେ ବର୍ଷର ଫସଲର ସୂଚନା ପାଇପାରିବା । ସେହି ଖନାବଚନରୁ ଆଉ 
କେତେକ ପ୍ରମାଣ ନେବା- 


Digitized by srujanika@gmail.com 


' କ୍ରାର୍ରିକ ପୂର୍ଣ୍ଣିମା କର ଆଶା 
ଖନା ଡ଼ାକି କହେ ଶୁଣରେ ଚଷା। 
ନିର୍ମଳ ଆକାଶ ନୂହେ ମରୁତ 
ସେ ବର୍ଷ ରବି ଫସଲ ବହୁତ । 
ରାତିରେ ବରଷା ହୋଇଲେ ଜଳ 
କ୍ଷେତକୁ ଯିବା ଅଟଇ ନିଷ୍ପଳ ! 
କାର୍ରିକ ପୂରଣ୍ିମା ଦିନର ଅବସ୍ଥାକୁ ଲକ୍ଷ୍ୟକଲେ ଆମେ ବର୍ଷକର ଫସଲ ବିଷୟରେ ସୂଚନା 
ପାଇପାରୁଛେ । 
“  ଢ୍ୟେଶ୍ବରେ ମାରେ ଆଷାଢ଼େ ଭର 
କାଟି ମାଡ଼ି କରେ ଘର 
ଯଦି ହୁଏ ଚଇତ୍ରେ ବୃଷ୍ଟି 
ତେବେ ହୁଏ ଧାନରେ ସୃଷ୍ଟି 
ବରଷିଲେ ମେଘ ମକରେ 
ଧାନ ଫଳହୁଏ ଟେକରେ'  । 
ଅନ୍ୟ ଏକ ପଦରେ କୁହାଯାଇଛି - 
ଜ୍ୟେଷ୍ଠ ଶେଷେ ବର୍ଷିଲେ ଜଳ 
ଦେଶେ ହୁଅଇ ସୁମଙ୍ଗଳ 
ଆଷାଢ଼େ ଜଳ ଶସ୍ୟେ ଭରା 
ଶ୍ରାବଣେ ଭାର ନସହେ ଧରା 
ଭାଦ୍ରବ ମେଘ ନୂହେ ଭଲ 
ଆଶ୍ିନ ଜଳରେ ସୁଫଳ 
କାର୍ରିକ ବରଷା ହୀନମାନ 
ଅଗ୍ରାଣେ ବରଷା ଲୋକସାନ 
ପଉଷେ ଶସ୍ଯ ଯାଇ ନାଶ 
ଖନା କହେ ସର୍ବନାଶ | 
ବର୍ଷବର୍ଷ ଧରି ବର୍ଷାର ଅବସ୍ଥା ଓ ଫସଲର ଅବସ୍ଥାକୁ ଲକ୍ଷ୍ୟକରିବା ପରେ ଏ ଯେଉଁ ସବୁ 
ସିଦ୍ଧାନ୍ତ ଦିଆଯାଇଛି ଏହାର ବୈଜ୍ଞାନିକ ଦିଗ କିଛି କମ୍‌ ଗୁରୁତ୍ଵପୂର୍ଣ ନୁହେଁ । ଆଉ ଗୋଟିଏ 
ପଦରେ ଖନା କହୁଛି - 
“ମାସେ ପାଞ୍ଚ ରବିପାଏ 
ଝରା କିମ୍ବା ଖରାରେ ଯାଏ | 

ମୀ ଅର୍ଥାତ - ଯେଉଁ ବର୍ଷ କେତୋଟି ମାସରେ ପାଞ୍ଚଟି କରି ରବିବାର ପଡ଼େ ସେ ବର୍ଷ 


କେତେକ ଯାଗାରେ ଅତିବୃଷ୍ଠି ଓ ଆଉ କେତେକ ସ୍ଥାନରେ ଅନାବୃଷ୍ଠି ହୁଏ | ୧୯୯୨ 
ମସିହାରେ ମାର୍ଛ, ମେ, ଅଗଷ୍ଟ ଓ ନଭେମ୍ବର ମାସରେ ପାଞ୍ଚଟି ରବିବାର ପଡ଼ିଥ୍ଲା। 
ପାଞିରୁ ଦେଖ୍ଲେ ମେଷ (ବୈଶାଖ) ଓ ମିଥୁନ ( ଆଷାଢ଼) ମାସରେ ପାଞ୍ଚଟି କରି 
ରବିବାର ପଡ଼ିଥ୍ଲା । ତେଣୁ ଦେଶର କିଛି ଅଂଶରେ ବନ୍ୟା ଓ ଅନ୍ୟାନ୍ୟ ଅଞ୍ଚଳରେ ଆମେ 
ମରୁଡ଼ି ଦେଖ୍ବାକୁ ପାଇଛେ | 


ଆଉ ଏକ ପଦକୁ ଆମେ ଦେଖ୍ବା- 
*“ମଧୁମାସ ପ୍ରଥମ ଦିବସେ ହୁଏ ଯେଉଁବାର 
ରବିଶେଷେ, କୁଢବର୍ଷେ ଦୁର୍ଭିକ୍ଷ ବୁଧବାର 
ସୋମ ଶୁକ୍ର ଗୁରୁବାର ପୃଥ୍ବୀ ନସହେ ଶସ୍ଯର ଭାର 
ପାଞ୍ଚଶନି ମୀନେ ପାଏ ଘୃଣାରେ ଶକୁନି ମାଂସ ନଖାଏ °! 
ଅର୍ଥାତ - ଚୈତ୍ର ମାସର ପ୍ରଥମ ଦିନ ରବିବାର ହେଲେ ଅନାବୃଷ୍ଟିୟ ମଙ୍ଗଳ ହେଲେ 
ଅତିବୃଷ୍ଠି, ବୁଧ ହେଲେ ଦୁର୍ଭିକ୍ଷ ଗୁରୁ, ଶୁକ୍ର ଓ ସୋମବାର ହେଲେ ପ୍ରଚୁର ଶସ୍ୟ ହୁଏ । 
ଫାଲଗୁନ ମାସରେ ପାଞ୍ଚଟି ଶନିବାର ହେଲେ ଦୁର୍ଭିକ୍ଷ ଓ ମୃତ୍ୟୁର ସୂଚନା ମିଳେ। 
୧୯୯୯୩ ମସିହା ଚୈତ୍ର ପ୍ରଥମ ମଙ୍ଗଳବାର ଆମେ ଦେଖ୍ଛେ ଏବର୍ଷ ଅତିବୃଷ୍ଠି ହୋଇଛି । 


ଗୋଟିଏ ସହଜ ପଦରେ ଖନା କହନ୍ତି 
ଚଇତ୍ରେ କୁହୁଡ଼ି ଭାଦ୍ରଦେ ବଢ଼ି 
ମନୁଷ୍ୟ ମୁଣ୍ଡ ଯାଏ ଗଡ଼ଗଡ଼ି 
ଭାଦ୍ରବମାସର ବର୍ଷା ବିଷୟରେ ଆଗରୁ ଅନେକ କଥା କୁହାଯାଇଥ୍‌ଲେ ମଧ୍ଯ ଖନାଙ୍କର ଏ 
ପଦଟି ନିହାତି ମନେ ରଖ୍ବାର କଥା । 
* “ଡ଼ାକଦେଇ କହେ ମିହିରର ସ୍ତିରୀ ( ଖନା ) 
ଶୁଣ ହେ ପତିର ପିତା ( ଶଶୁର-ବରାହମିହିର ) 
ଭାଦ୍ରବ ମାସରେ ଜଳ ବରଷିଲେ 
ଥରଥର ବସୁମାତା 
ରାଜ୍ୟ ନାଶଯାଏ ଗୋ ମଡ଼କ ହୂଏ 
ଆବର ବନ୍ୟା ପ୍ରବଳ 
ମାଉଣୀ ଧରିଣ ଚାଷୁଣୀ ଫେରଇ 
ଧାନ୍ୟ ନପାଇ କେବଳ ° 

ଏ ଉଚ୍ତିର ସତ୍ୟତା ୧୯ 
୨୦୦୩ ମସିହାରେ ଦେଖାଯାଇଛି ! 
ବର୍ଷା ନହେବାର କେତୋଟି ସୂଚନା ସଂସ୍କୃତରେ କୁହାଯାଇଛି - 
*“ଅମେଘା ଦର୍ଷଣା ବିଦ୍ୟୁତ ଅମେଘା ପୂର୍ବ ବାୟବା 
ଅମେଘା ପଶ୍ଚିମା ମେଘା ଅମେଘାରର ଗର୍ଜନ! 
ଅର୍ଥାତ୍‌ - ଦକ୍ଷିଣ ଦିଗରୁ ବିଜୁଳି ମାରୂଥ୍‌ଲେ, ପୂର୍ବ ଦିଗରୁ ପବନ ବହୁଥ୍ଲେ, ପଶ୍ଚିମ 
ଦିଗରୁ ମେଘ ଉଠାଉଥ୍‌ଲେ ଓ ଉତ୍ତର ଦିଗରୁ ଘଡ଼ଘଡ଼ି ଶୁଭୁଥ୍‌୍ଲେ ବର୍ଷାହେବ ନାହିଁ ବୋଲି 
ଜଣାପଡ଼େ । ଆମ ଗୀ ଗଣ୍ଡାରେ ବର୍ଷା ହେବାର ସୂଚନା ଦେଇ ବଡ଼ମାନେ ଗାଆ୍ତି- 
ଉଇଁ ନଦିଶେ ହସିପାଶେ ଉତ୍ତରମେଘ ଦକ୍ଷିଣେ ଆସେ 
ସଜ ଗୋବରରେ ଅଁସେଇ ଜଢସେ ନାଥ ବୋଲେ ପୁତା ନିଶ୍ଢେ 
ବରଷେ । 
ଅର୍ଥାତ - ସୂର୍ଯ୍ୟ ଭଇଁଲା ବେଳେ ଯଦି ବାଦଲ ଭିତରେ ଲୁଚିରହି ଆମକୁ ଦେଖା ନଯାଆରି 
ଓ ଅସ୍ତହେବା ବେଳେ ଭଳଭାବରେ ଦିଶନ୍ତି, ଉତ୍ତର ଦିଗରୁ ଯଦି ଦକ୍ଷିଣ ଆଡ଼କୁ ବାଦଲ 
ଚାଲୁଥାଏ ଓ ସଜ ଗୋବରରେ ଧଳା ଧଳା ପୋକ ( ମାଛିର ଲାର୍ଭା) ବୁଲୁଥାରି, ତେବେ 
ବର୍ଷା ନିଶ୍ଚୟ ହେବ ବୋଲି ଜଣାଯାଏ । 
ସମ୍ବଲପୁର ଅଂଚଳର ଲୋକେ କହନ୍ତି - 
““ଜାଇମଲିଆ କାଏଁ କୁଟୁମ୍‌ ପୁଷେ 
କଲାମେଘେ କା ପାଏନ୍‌ ବରଷେ” 
ଆଉ କେହି କେହି କହନ୍ତି - 
କେଞ୍ଚୁଆ ନାଡ଼ ଗତଡୁଥାଇ 
ଚାଣ୍ଡି ଡ଼ିମ୍‌ ଉପର ଥୋଇ 
ବଲଦ ଦିହେଁ ମାଛି ଲାଗଇ 
ପକ୍ଷୀ ଯାଏ ଡ଼େଣା ଶୁଖାଇ 
ଏଥ୍‌ ନିଶ୍ଚେ ପାଏନ୍‌ ବରଷଇ। 
ଅର୍ଥାତ - ଢିଆ ନାଡ଼ ଗଡ଼ାଇବା, ପିମ୍ପୁଡ଼ି ଅଣ୍ଡା ବୋହିନେବା, ବଳଦ ଦେହରେ ମାଛି 
ଲାଗିବା ଓ ପକ୍ଷୀ ଡ଼େଣା ଶୁଖାଇବା ଆଦି ବର୍ଷା ହେବାର ସୂଚନା। 
ଆଉ ଗୋଟିଏ କଥାରେ ଅଛି- 
“ଧୂଳିଆ ଗୁଣ୍ଡିଚା କାଦୁଆ ଗହନା 
ଚଷା ବୋଲେ ଧାନ ହାଟକେ ନେମା” 
ଅର୍ଥାତ୍‌ - ରଥଯାତ୍ରା ଦିନ ଧୂଳି ଉଡୁଥ୍‌ଲେ ଏବଂ ଶ୍ରାବଣ ପୂର୍ଣ୍ଣିମା ଦିନ ବର୍ଷାହୋଇ ରାସ୍ତା 

2 ସା କାଦୁଅ ହେଲେ ବେଶୀ ଧାନ ଫଳିବାର ସୂଚନା ମିଳେ। 


ଏସବୁ ଛଡ଼ା ସମ୍ଭଲପୁର ଅଞ୍ଚଳରେ ଶୁଆ ମହୂଲ ଫଳ କାଟିବାର ଦିଗ ଅନୁସାରେ 
ବର୍ଷାହେବାର ସୂଚନା ମଧ୍ଯ ଲୋକଙ୍କଠାରୁ ଜଣାଯାଏ । ନାଗସାପ ଗଛ ଚଢ଼ିଲେ ବର୍ଷା 
ନିଶ୍ଚୟ ହେବ ବୋଲି ଲୋକେ ବିଶ୍ଵାସ କରଚ୍ତି । 


ମରୁଡ଼ି ଅଞ୍ଚଳର ଲୋକଙ୍କ ମୁହଁରୁ ଜଣାଯାଏ ଯେ- 
“ “କ୍ଷେତ କଲେ ଗାଡ଼ ଗଡ଼ିଆ 
ବାରମାସ ପାଏବୁ ଅଢ଼ିଆ”  । 
ଅର୍ଥାଚ - କ୍ଷେତକୁ ଯଦି ଆମେ ଖାଲୁଆ କରି ତିଆରି କରିବା ଓ ପାଣି ଧରି ରଖ୍ବା ପାଇଁ 
ବ୍ୟବସ୍ଥା କରିବା ତେବେ ଧାନ ସହଜେ ମରିବ ନାହିଁ । ସେହିଭଳି ଆଉ ଗୋଟିଏ କଥା 
ଶୁଣାଯାଏ - 
“ ' ଢ଼େଇ ପିଟି କରିବୁ ଧୂଲି 
ଖରଡଢ଼ି ବୁଣିବୁ ବୁଲିବୁଲି?? । 
କ୍ଷେତକୁ ଠିକ୍‌ ଭାବରେ ପ୍ରସ୍ତୁତ ନକରି ଆମେ ଫସଲ ପାଇବା କେମିତି ? ସେହିଭଳି ଆଉ 
ଗୋଟିଏ କଥା ଅଛି- 
“ଗୀ ଧଉରା ପୋଖରୀ ଢ଼ଳି 
ୟାକୁ ନେଇଥ୍ବ ଆଗତକରି' ' 
ଯେଉଁ କ୍ଷେତରେ ଗୀର ପାଣି ଧୋଇହୋଇ ପଶେ ଓ ଯେଉଁ କ୍ଷେତ ପୋଖରୀର ତଳ 
ଅଂଶରେ ଥାଏ ସେ କ୍ଷେତ ଫଳ ଭଲ ଦିଏ । 
ଡ଼ାକବଚନରେ କଥା ଅଛି- 
““ଦୀର୍ଘରେ ହାତେ ପ୍ରତିରେ ହାତେ 
ହିଡ଼ ବାନ୍ଧିବୁ ଘାସ ସହିତେ 
ପର୍ବତ ଶିଖରେ ବୁଣିବୁ ଧାନ 
ଯେବେ ନଫଳିବ କାଟିବୁ (ଡ଼ାକର ) କାନ' 
ହାଚେ ଛଡ଼ା ଧାଡ଼ି ଓ ହାତେ ଛାଡ଼ି ପହ୍ଵା ରୋଇ ଘାସ ମିଶା ହିଡ଼ ( ଆଡ଼ି) ଦେଲେ ନିଶ୍ଚୟ 
ଭଲ ଧାନ ଫଳିବ । 
ଯେଉଁ ଅଞ୍ଚଳରେ ବର୍ଷା କମ୍‌ ହୁଏ ସେଠାରେ ଲୋକେ ମରୁଡ଼ିରେ ନମରିବା ପରି ଫସଲ 
କରିବା ପାଇଁ ଚେଷ୍ଟା କରନ୍ତି । ଏ ସମ୍ପର୍କରେ କେତେକ ଲୋକକଥା ମଧ୍ଯ ଅଛି। ଯଥା- 
‘ ଷାଠିଆ ଧାନ ଷାଠେ ଦିନେ ପାଚେ'  । 

ଏବେ ଏ ଷାଠିଆ ଧାନର ବିହନ ଆମକୁ ମିଳିବ କି ନାହିଁ ଦେଖ୍ବା କଥା। ଯଦି ମିଳେ | IE 


ତେବେ ମରୁଡ଼ି ଅଞ୍ଚଳ ପାଇଁ ଏହାଠାରୁ ଭଲ ଧାନ ଆଉ କଣ ହେବ। ଷାଠିଏ ଦିନେ 
ପାଚିବା ଭଳି ବହୁତ ଜାତିର ଧାନର ବିହନ ଆମ ଗୀମାନଙ୍କର ମିଳିବ। ଅନପୂର୍ଣ୍ଣା, 
କୁଲିଆ, ସୁଁଆରେ, ହରିଶଙ୍କର, କୀଚକରେ ଓ କଲଚରା( ୧) ଭଳି ଧାନ ମରୁଡ଼ି ଅଞ୍ଚଳ 
ପାଇଁ ଉପଯୁକ୍ତ | 
ଆମ ଲୋକେ ଆହୁରି ମଧ୍ଯ କହନ୍ତି - 
“ଧାନ ଯାକରେ ବଉଳା ବନ୍ଧୁ ଯାକରେ ମଉଳା'’ 
ସେହିଭଳି କଥା ଅଛି - 
“ “କଳଙ୍କ ବତର ଧାନ ହୁଏ ନାହିଁ ଲୋକସାନ! 
ବହୁ ଅଞ୍ଚଳରେ ଶୁଣିବାକୁ ମିଳେ- 
“ଧାନ ଯାକରେ ମକର” ? - ଏହା ଭଲ ଫଳେ କିରୁ ଷାଠିଏ ଦିନରେ ପାଚେ 
ନାହିଁ । 
କଥାରେ ଅଛି - 
“ଧାନ ନାଁ ଷିଠିବା (ଗୋଟିକା) 
ନଉ ଦିନେ କାଟି ଖା” 
ଷାଠିକା ବା ଗୋଟିକା ଧାନ ନବେ ଦିନରେ ପାଚେ ଓ କାଟିବା ପାଇଁ ଉପଯୁକ୍ତ ହୋଇଯାଏ। 
ଓଡ଼ିଶାର ଉପକୂଳ ଅଞ୍ଚଳରେ କଥାଅଛି - 
“ଧାନ ନୀ ରଙଗିଆରାଇ 
ମତେ ନଛାଡ଼ିବୁ ଚଷାଭାଇ 
ହାତେ ଲମ୍ବ କାଢ଼ିବ ଶିଷା 
ଝୁରି ମରୁଥ୍ବେ ସାଇପଡ଼ିଶା' ? 
ଆହୁରି ମଧ୍ଯ ଶୁଣାଯାଏ- 
“ଧାନ ନୀ ନରସିଂହ ଭୋଗ 
ଘଇତା ଅରଜିଲେ ମାଇପକୁ ଭୋଗ" । 
“ଧାନ ଯାକରେ ମୋଟରା 
ମଣିଷ ଯାକରେ ନାରଣ ଛୋଟରା'  । 
ଏସବୁ ମରୁଡ଼ି ଅଞ୍ଚଳର ଢ଼ିପ ଜମି ପାଇଁ ଉପଯୁକ୍ତ ନହେଲେ ମଧ୍ଯ ଖାଲ ଓ ପାଣି ରହୁଥ୍ବା 
ଜମିରୁ ବେଶୀ ଫସଲ ପାଇଁ ଉପଯୁକ୍ତ । ଓଡ଼ିଶାର ଲୋକ କଥାରେ ଶୁଣାଯାଏ- 
“ଧାନ କଇଁବେଣ୍ଟ ବାଜରା ମକା 
ଖଇ ଭାଜିବାକୁ ହାଣ୍ଡିରେ ପକା । 

2. ବାଜରା ଓ ମକା ମରୁଡ଼ି ଅଞ୍ଚଳ ପାଇଁ ଦୁଇଟି ଭଲ ଫସଲ । କଇଁବେଣ୍ଟ ଧାନ ଏବେ ମିଳିବ 


କି ନା ଦେଖ୍ବାକୁ ପଡ଼ିବ । ଆମ ଲୋକ କଥାରେ ଅଛି- 
“ରାଶିର ମୁଠି ବିରି ଚଉଠି 
ବରଷା ପାଇଲେ ନପାରେ ଉଠି । 
ଶୁଖା ଅଞ୍ଚଳ ପାଇଁ ଏ ଦୁଇଟି ଫସଲ ଖୁବ୍‌ ଭଲ। 
କଥାରେ ଅଛି - 
“ଭାଲା ଚଷା ବୁଣଇ ଖସା” ' 
ଆମ ରାଜ୍ୟର ସବୁ ଅଞ୍ଚଳରେ କଥା ଅଛି- 
* “ଆଗରୁଆ ଘରକୁ 
ପଛରୁଆ ଗୋରୁକୁ 
‘ଚାଷ ତରତର ବଣିଜ ମଠ' | ଯେଉଁ ଚାଷୀ ପାଗଯୋଗ ଦେଖ୍‌ ଶୀଘ୍ର ଶୀଘ୍ର କାମ 
କରିଯାଆଚର୍ତିୟ ସେମାନଙ୍କର ଆୟ ଭଲ। ପଶ୍ଚିମ ଓଡ଼ିଶାର ଗୀମାନଙ୍କରେ ଶୁଣିବାକୁ 
ମିଳେ- 
*“ଆଶାଢ଼େ ରୁଏଁ ବଲକେ 
ଶ୍ରାବନେ ରୁଏଁ ଫଲକେ 
ଭୋଦୁଏ ରୁଏଁ ତୁଷକେ 
ଅଶିନେ ରୁଏଁ କସକେଂ ' । 
ଏଥୁରୁ ଜଣାଯାଏ ଯେ ଆଷାଢ଼ ଓ ଶ୍ରୀବଣ ଉତ୍ତାରୁ ଧାନ ରୂଆ ବେକାର | ଏହିଭଳି ଆଉ 
ଗୋଟିଏ କଥା ଅଛି- 
““ କକଡ଼ାହତ।ା ସିଂହ ଚଉଠା କନ୍ୟେ ନିଘଞ୍ଚରୋ 
ତୁଳରେ ରୋଇଲେ ମୂଳରେ ଫଳିବ ବିଡ଼ି ବଡ଼ି କରି ଥୋ ' । 
ଆଷାଢ଼ ମାସେ ହାତେ ଛାଡ଼ି, ଶ୍ରାବଣ ମାସେ ଚାରିଆଙ୍ଗୁଳ ଛାଡ଼ି ଓ ଭାଦ୍ରବରେ ନିଘଞ୍ଚ କରି 
ରୋଇବ । ଆଶ୍ିନରେ ରୋଇଲେ ଖାଲି ମୂଳ ମିଳିବ ଧାନ ନୁହେଁ । 


କଥାରେ ଅଛି- 
“ ଆଷାଢ଼ ମାସର ବତୁରି ଚାଷ 
ଅତିଭାଗ୍ୟେ ଥ୍ଲେ ପାଇ 
ଠିଆ ହୋଇ ବୁଣିଥ୍‌ଲେ ବସିକରି ଖାଇ” 
ଡ଼ାକବଚନରେ ଅଛି - 


““ ଉଭାମୁଠି, ଆଡ଼େମୁଠି 
କିଆରି ମଝିରେ ପୋଟତିବୁ କାଠି 

ବିଲରେ ରଖ୍‌ବୁ ପାଣି ସମାନ 
ପର୍ବତ ଶିଖରେ ବୁଣିବୁ ଧାନ 
ଯେବେ ନଫଳିବ 
ତେବେ କାଟିବୁ ଡ଼ାକର କାନ! ' 
ଧାଡ଼ିରୁ ଧାଡ଼ିକୁ ଓ ଗଛରୁ ଗଛକୁ ମୁଠୁଣେ ଛାଡ଼ି ରୋଇ ବିଲରେ ସମାନ ଭାବରେ ପାଣି 
ରଖ୍ଲେ ଯେ କୌଣସି ଜମିରେ ଧାନ ଭଲ ହେବ |! ଅବଶ୍ୟ ଯେଉଁ ଅଞ୍ଚଳରେ ଆଦୌ 
ବର୍ଷା ହେଉନାହିଁ, ସେଠାରେ ପାଣି ରଖ୍ବା କଥା ଉଠିବ ନାହିଁ। ନିହାତି କମ୍‌ରେ କିଛି 
ବର୍ଷା। ହେଉଥ୍ବା ଦରକାର । କଥାରେ ଅଛି- 
“ଆଠ ଦୁମୁକାଣି ଷୋଳ ଅସରା 
ବତିଶ ଝିପିଝିପି ଚଉଷଠି କୁଣ୍ଡାଝରା 
ତେବେ ଯାଇ ଚାଷୀର ପେଟହୁଏ ପୁରା” ' 


ମିଶାଇ ଦେଖୁ୍‌ଲେ ଶହେ କୋଡ଼ିଏ ଦିନ । ଏବେ କିନ୍ତୁ ପଚାଶ ଦିନ ବର୍ଷା ହେବା ଆମେ 
ଦେଖୁଛେ । 
ଏଣୁ ବର୍ଷା ବିହୁନେ ଏସବୁ କୌଶଳର ପ୍ରୟୋଗ କଥା ଅସମ୍ଭବ। କିନ୍ତୁ ଏପରି ଅଞ୍ଚଳ 


ଓଡ଼ିଶାରେ ନାହିଁ ଯେଉଁଠି କିଛି ବର୍ଷା ହେଉନାହିଁ। କମ୍‌ ବର୍ଷାକୁ ଦେଖ୍‌ ଆମକୁ ବ୍ୟବସ୍ଥା 
କରିବାକୁ ହେବ ଓ ନିୟମ ଅନୁସାରେ ଚାଷ କରିବାକୁ ପଡ଼ିବ । 


ଆମର ବହୁଚାଷୀ ବାଇଗଣ କ୍ଷେତ କରନ୍ତି । କିନ୍‌, 
ଆଠ କୁଡ଼ା ଷୋଳ ବିହୂଡ଼ା 
ତେବେ ଖାଇବ ବାଇଗଣ ପୋଡ଼ା । 
ଏହି ନିୟମ କେତେଜଣ ମାନଚର୍ତି ? 
ବହୁ ସ୍ଥାନରେ ଆମେ ଆଖୁ ( କୁସାରି) ଚାଷ ହେବା ଦେଖୁଛେ। ଏ ବିଷୟରେ କଥା ଅଛି- 
“ଆଖୁ ନାମ ଖାରି ଖରା ବରଷାରେ ଜେଗେ ନମରି 
ବିଲୁଆ ନନାର ମୁହଁକୁ ଟାଣ ଚଷା ଅରଜଇ ଧନ କାହାଣ 
ମୂଳି ରଖ୍‌ ଯେବେ ବଢ଼ାଏ କ୍ଷେତ ଅଳପ ଶ୍ରମରେ ପିନ୍ଧଇ ନେତ 
ଓଡ଼ିଶାର ମରୁଡ଼ିର ଇତିହାସ ମଧ୍ଯ ଲୋକକଥାରୁ ଜଣାପଡ଼େ । କଥା ଅଛି- 
* “ ଦେଖ ପନ୍ଦର ଅଙ୍କ ମରୁଡ଼ି 
ପୋକ ଖାଇଗଲେ ଗଣ୍ଡିରେ ଚଢ଼ି 


ହୁଡ଼ିରୁ ( ଗୁଡ଼ିରୁ) ପଥର ପଡ଼ିଲା ଗଡ଼ି 

(ଜଗନାଥ ମନ୍ଦିରରୁ ପଥର ଖସି ପଡ଼ିଲା) 

ଦେଶରୁ ମଣିଷ ପଡ଼ିଲେ ଝଡ଼ି 

ଚିରିଗଲା ତାଙ୍କ ପୋରିହା ଶାଢ଼ୀ 

ହାତୀ ପଳାଇଲେ ଗର୍ଜନ ଛାଡ଼ି 
ପନ୍ଦର ଅଙ୍କ ମରୂଡ଼ିର କାରଣ ଓ ପ୍ରଭାବ ସମ୍ପର୍କରେ ଏ ପଦକ ଗୀତକୁ ତର୍ଚ୍ଚମାକଲେ 
ଆମେ ମରୁଡ଼ିର ପ୍ରଭାବ ବିଷୟରେ ଜାଣି ପାରିବା । କିରୁ ପନ୍ଦର ଅଙ୍କ ଚୂଳନାରେ ଏବେ 
ଦେଶର ଅବସ୍ଥା ଖୁବ୍‌ ବଦଳିଗଲାଣି । ଆମ ପାଖରେ ବୈଜ୍ଞାନିକ କୌଶଳ ପହଞ୍ଚିଲାଣି। 
ଏଣୁ ଆମେ ଏକଜୁଟ ହୋଇ ଚେଷ୍ଟାକଲେ ମରୁୂଡ଼ିଜନିତ ସମସ୍ଯାଗୁଡ଼ିକର ସମାଧାନ 
କରିପାରିବ | ଆମ ଲୋକକଥାରେ ଅଛି - 

“ଏହା ହୋଇକରି ତପସ୍ୟା କରିବ 

ଦୁଇଜଣ ମିଶି ପଢ଼ିବ ପାଠ 

ତିନିଜଣ ମିଶି ସଂଗୀତ କରିବ 

ଚାରିଜଣ ମିଶି ଚାଲିବ ବାଟ 

କୃଷି ଆରମ୍ଭିକ ମିଶି ପାଞ୍ଚଜଣ 

ବହୁଲୋକ ମିଶି କରିବ ରଣ" 
ମରୁଡ଼ି ଦ୍ଵାରା କ୍ଷତି ଗ୍ରସ୍ତ ଅଞ୍ଚଳରେ ପାଞ୍ଚଜଣିଆ ଛୋଟ ଛୋଟ ଗୋଷ୍ଠୀ ଏବେ ମିଳିମିଶି 
ତାଙ୍କର ଚାଷ ପଦ୍ଧତିର ବିକଳ୍ପ ଖୋଜିବା ପାଇଁ ଚେଷ୍ଟାକରିବା ଦରକାର ! ମରୁଡ଼ି ବିରୁଦ୍ଧରେ 
ବହୁଲୋକ ମିଶି ରଣ (ଯୁଦ୍ଧ) ଆରମ୍ଭ କରିବା ପୂର୍ବରୁ ଏହିଭଳି ପାଞ୍ଚଜଣିଆ ଗୋଷ୍ଠୀ 
ନିହାତି ଦରକାର ! ଆରମ୍ଭ କରିବା ପାଇଁ ସେମାନେ ‘ପାଣି ପଞ୍ଚାୟତ” ନାଁରେ ଛୋଟ 
ଛୋଟ ସଂଗଠନ ଗଡ଼ିବା ପାଇଁ ଚେଷ୍ଟା କରର ଓ ଆବଶ୍ୟକ ହେଲେ ଅନ୍ୟ ସଂସ୍ଥାମାନଙ୍କଠାରୁ 
ସାହାଯ୍ୟ ନିଅନ୍ତୁ । 


ବୋଝ ଉପରେ ନଳିତା ବିଡ଼ା ପରି ମରୁଡ଼ି ସମସ୍ୟା ସାଙ୍ଗକୁ ଆମର ଲୋକସଂଖ୍ୟା ଓ 
ଗୃହପାଳିତ ପଶୁଙ୍କ ସଂଖ୍ୟା ବଢ଼ି ବଢ଼ି ଯାଉଛି । ବେଶୀଲୋକଙ୍କୁ ଖାଦ୍ୟ ଓ କାମ ଯୋଗାଇବା 
ନୀଁରେ ଆମର ସରକାର ବଡ଼ ବଡ଼ ବନ୍ଧ ଯୋଜନା ଓ ଶିଳ୍ପ କାରଖାନା କରି ଜଙ୍ଗଲ ଓ 
ଜମି ଉପରେ ଚାପଦେବା ସାଙ୍ଗକୁ ସହରାଞ୍ଚଳ ବଢ଼ାଇ ଗୀଗଣ୍ଡାରୁ ଲୋକଙ୍କୁ ସହର 
ଆଡ଼କୁ ପଳାଇଯିବାର ବ୍ଯବସ୍ଥା କରିଦେଉଛନ୍ତି । ଶୁଖ୍ଲା ଅଞ୍ଚଳ ଗୁଡ଼ିକରେ ମୁଣ୍ଡପିଛ୍ଥା 
ଶସ୍ଯ ଉପ୍‌।ଦନ କମି କମି ଯାଉଛି। ଏ ପରସ୍ଥିତିରେ ମୁକାବିଲା କରିବା ପାଇଁ 
ଧନୀଦେଶମାନେ ଖାଦ୍ୟ, ଟଙ୍କା ଓ ବୈଜ୍ଞାନିକ ଜ୍ଞାନର ପୁଡ଼ିଆ ଧରି ସାହାଯ୍ୟ ନୀରେ 
ନିଜର କ୍ଷମତା ବିସ୍ତାର କରିବାରେ ଲାଗିଛନ୍ତି । 

ଇତିହାସ ବିଷୟରେ ଗବେଷଣା କରୁଥ୍ବା ଅନେକ ପଣ୍ଡିତ କହୁଛନ୍ତି ଯେ ପୃଥ୍ବୀରେ ା ୨୫ 


ଉନ୍ନତ ସଭ୍ୟତା ( ଯଥା-ମେସୋପଟାମିଆ, ସୁମାଲିଆ, ମାଲି, ଘାନା, ଇଜିପଟ୍‌, ରୋମ 
ଓ ଆମ ଦେଶ ତଥା ପାକିସ୍ଥାନ ସୀମାର ପୁରୁଣା ସିନ୍ଧୁ ସଭ୍ୟତା ) ଏହିସବୁ କାରଣରୁ ନଷ୍ଟ 
ହୋଇଯାଇଛି । ପୃଥ୍ବୀର ସମସ୍ତ ମରୁଭୂମି ଅଞ୍ଚଳ ଦିନେ ଶସ୍ଯ ଶ୍ୟାମଳା ଓ ସବୁଜ 
ଜଙ୍ଗଲରେ ଭରପୁର ଥ୍ବାକଥା ବୈଜ୍ଞାନିକ ଅନୁଧ୍ୟାନରୁ ମଧ୍ଯ ଜଣାପଡୁଛି । ଏବେ ଶୁଖ୍ଲା 
ଅଞ୍ଚଳରେ ଘଟୁଥ୍‌୍ବା ଅବସ୍ଥା ଦିନେ ଏ ସଭ୍ୟତାକୁ ଯେ ନଷ୍ଟ ନକରିବ ତା କହିହେବ ନାହିଁ। 
ତେଣୁ ବେଳହୁଁ ସାବଧାନ ହୋଇ ଏହାର ପ୍ରତିକାର କରିବା ପାଇଁ ଅଣ୍ଡାଭିଡ଼ିବା ଆବଶ୍ୟକ । 

ମରୁଡ଼ି 


ମରୁଡ଼ି 


ମରୁଡ଼ି ବିଷୟରେ ଜାଣିବାକୁ ହେଲେ ଯେଉଁ ଅଞ୍ଚଳରେ ମରୁଡ଼ି ହୁଏ, ସେଠାକାର ଆଞ୍ଚଳିକ 
ଅବସ୍ଥା ଓ ଜଳ ବ୍ୟବହାର କଥା ବୁଝିବାକୁ ପଡ଼ିବ। ଯେଉଁ ଅଞ୍ଚଳରେ ଯେତିକି ବର୍ଷା 
ସାଧାରଣ ଭାବରେ ହୁଏ କୌଣସି ବର୍ଷ ଯଦି ସେହି ପରିମାଣ ବର୍ଷା ଚାରଣା ବା ଆଠଣା 
ଅଂଶରେ କମିଯାଏ ଆମ ସରକାର ସେ ଅଞ୍ଚଳକୁ ସେଇ ବର୍ଷ ପାଇଁ ମରୁଡ଼ି ଅଞ୍ଚଳ 
ଘୋଷଣା କରି । ବର୍ଷା ଆଠଣା ଅଂଶରୁ ବେଶୀ କମିଗଲେ ଗୁରୂତର ମରୁଡ଼ି ହୋଇଛି 
ବୋଲି କୁହାଯାଏ । ଅଧ୍କାଂଶ ସ୍ଥାନରେ ବଢ଼ି ପରେ ପରେ ଆମେ ମରୁଡ଼ି ଦେଖେ। 
ଗୋଟିଏ ଜମିରେ ବଢୂଥ୍ବା ଫସଲ ମାଟିରୁ ପାଣିଟାଣି ବଢ଼େ ଓ କିଛି ପାଣି ଯଦି 
ଫସଲର ଏ ଦୁଇଟି କାମ ପାଇଁ କମ୍‌ ହୁଏ, ତାହା ମରୁଡ଼ି ଅବସ୍ଥା ବୋଲି କୁହାଯାଏ। 


କମ୍‌ ବର୍ଷା ହେବା ଯୋଗୁଁ ଆମ ଦେଶରେ ତଥା ଅନ୍ୟାନ୍ୟ ଅଞ୍ଚଳରେ ଯେଉଁ ମରୁଡ଼ି 
ଦେଖାଦିଏ, ତାହା ବୁଝିବା ପାଇଁ ଆମକୁ ବର୍ଷା କିପରି ହୁଏ ତାହା ବୁଝିବାକୁ ହେବ। ଆମ 
ଦେଶରେ ଅଧୁକାଂଶ ବର୍ଷା ବର୍ଷାରତୁର ଚାରିମାସ ଭିତରେ ହୁଏ । ଏଣୁ ଉତ୍ଭିଦକଗତ ବାକି 
ଆଠମାସର ଶୁଖ୍ଲା ଅବସ୍ଥା ସହ ଖାପ ଖୁଆଇ ନିଜକୁ ଚଳାଇ ନିଅନ୍ତି। ଚାଷୀମାନେ ମଧ୍ଯ 
ଏ ଅବସ୍ଥାକୁ ବିଚାରି ଶସ୍ଯ ବାଛର୍ତି । ଦେଶର ବିଭିନ୍ନ ଅଞ୍ଚଳରେ ତିନିବର୍ଷ, ଚାରିବର୍ଷ ବା 
ପାଞ୍ଚବର୍ଷରେ ଥରେ କମ୍‌ ବର୍ଷା ହେତୁ ମରୁଡ଼ି ହେବାକଥା ହିସାବରୁ ଜଣାପଡ଼ିଲେ ସୁଦ୍ଧା 
କେଉଁ ବର୍ଷ କେଉଁଠି କେତେବେଳେ କେତେ ପରିମାଣରେ ମରୁଡ଼ି ହେବ ତା ଆଗରୁ 
ଜଣାଇଦେବା ପାଇଁ ବୈଜ୍ଞନିକମାନେ ସକ୍ଷମ ହୋଇନାହାରି। 


ଜଙ୍ଗଲ ନଥ୍‌୍ବା ଅଞ୍ଚଳରେ କମ୍‌ ବର୍ଷା ହେଉଥ୍‌ବା କଥା ପ୍ରମାଣିତ ହୋଇଛି। ଭାରତର 


~~ 2 ~~ 


୩୦ଟି ଅଞ୍ଚଳରେ ଶହେ ବର୍ଷଧରି ହେଉଥିବା ବର୍ଷା କମିଯାଉଥ୍‌ବାର ପ୍ରମାଣ ମିଳିଛି। 

ସାଧାରଣ ବର୍ଷାର ଚାରଣା ଅଂଶ କମିଯିବା ଅବସ୍ଥା ଯଦି ମରୁଡ଼ି ଅବସ୍ଥା ହୁଏ, ରା ନା 


ଗୁଜୁରାଟ, ଆନ୍ଧ୍ର ଓ ରାଜସ୍ଥାନରେ ସବୁବର୍ଷ ମରୁଡ଼ି ଲାଗିରହିବ। ଏଣୁ କେବଳ କମ୍‌ ବର୍ଷା 
ହେଉଥ୍‌ବା ଅବସ୍ଥାକୁ ମରୁଡ଼ି ଓ ବେଶୀ ବର୍ଷା ହେଉଥ୍‌ବା ଅବସ୍ଥାକୁ ବଢ଼ି ବୋଲି କହିବା ଠିକ୍‌ 
ହେବ ନାହିଁ ! କାରଣ ଏଥ୍‌ପାଇଁ ଅନ୍ୟକେତେକ କାରଣ ମଧ୍ଯ ଦାୟୀ ।| 


କୌଣସି ଅଞ୍ଚଳରେ ନଦୀ, ଜୋର, ବନ୍ଧ, କଟା ଆଦି ଶୁଖ୍ଗଲେ ସେଠାରେ ମରୁଡ଼ି 
ଅବସ୍ତା ସୃଷ୍ଟିହୁଏ ବୋଲି କୁହାଯାଏ । ମାଟି ଉପରେ ଯେତିକି ବର୍ଷାପାଣି ପଡ଼େ, ସେଥ୍ରୁ 
କିଛି ଭାଗ ମାଟିକୁ ଭେଦିଯାଏ, କିଛି ବାଷ୍ପ ହୋଇ ଆକାଶକୁ ଯାଏ ଓ ଆଉ କିଛି ବୋହିଯାଇ 
ବନ୍ଧକଟା ଆଦିରେ ଜମିଯାଏ ଓ ଜୋର ବା ନଦୀରେ ବୋହିଯାଏ। 


ଚେରାପୁଞ୍ଜରେ ପୃଥ୍ବୀର ସବୁଠାରୁ ବେଶୀ ବର୍ଷାହୁଏ। ଯାହାର ପରିମାଣ ବର୍ଷକୁ 
୧୨,୦୦୦ ମିଲିମିଟର । ବିଲାତରେ ଏତିକି ବର୍ଷା ହେବାକୁ ଦଶ ବର୍ଷ ଲାଗିବ। 
ଚେରାପୁଞ୍ଜିରୁ ଏହି ବର୍ଷାପାଣିତକ ବୋହିଯାଇ ବଙ୍ଗଳାଦେଶରେ ବଢ଼ି ସୃଷ୍ଟିକରେ ! ବର୍ଷାରତୁ 
ପରେ ପରେ ଚେରାପୁଞ୍ଞିର ପାଖାପାଖ୍‌ ଅଞ୍ଚଳର ଢୋର ଓ ନଦୀସବୁ ଶୁଖ୍ବାକୁ ଲାଗତ୍ତି 
ଓ ଖରାଦିନ ବେଳକୁ ପୁରା ଶୁଖ୍ଯାଆତ୍ତି। ଏହାର କାରଣ ଅନ୍ଯ ଉପାୟରେ 
ବୁଝାଯାଇପାରେ । ଜେରାପୁଞ୍ଜି ଅଞ୍ଚଳର ମାଟି ଭିତରକୁ ଯେତିକି ବର୍ଷାପାଣି ଶୋଷି 
ହୋଇଯିବା କଥା ତା ନହୋଇ ପାରିବାରୁ ବେଶି ପାଣି ବୋହିଯାଇ ବଢ଼ିହେଉଛି ଓ ମାଟି 
ଭିତରରେ ପାଣି କମ୍‌ ଥ୍ବାରୁ ଜଳଧାରଗୁଡ଼ିକ ଶୁଖ୍‌ ଯାଉଛି । 


ଯେଉଁ ସ୍ଥାନରେ ବେଶୀ ଜଙ୍ଗଲ ଥାଏ, ସେଠାରେ ମାଟି ଉପରେ ଗଛରୁ ଡ଼ାଳପତ୍ର ପଡ଼ି 
ପଚିସଢ଼ି ମାଟିକୁ ହାଲୁକା କରିଥାରି । ଯେଉଁଥ୍‌ରେ ବର୍ଷାପାଣି ସହଜରେ ମାଟି ଭିତରକୁ 
ପଶିଯାଏ ଓ ଗଭୀର ମାଟିରେ ଜମି ରହି ବର୍ଷସାରା ଝର ଆକାରରେ ବୋହି ଝରଣା ଓ 
ଢୋର ଦେଇ ନଦୀରେ ବୋହିଚାଲେ। ଯେଉଁସବୁ ସ୍ଥାନରେ ଜଙ୍ଗଲ ସରିଯାଇଛି, 
ସେଠାକାର ପାହାଡ଼ରୁ ବୋହି ଆସୁଥ୍ବା ଝରଣାମାନେ ଶୁଖ୍ଯାଇଛତି ଓ ଜୋର ତଥା 
ନଦୀଗୁଡ଼ିକ କେବଳ ବର୍ଷା ଦିନରେ ରଙ୍ଗୀନ ମାଟି ମିଶା ପାଣି ବୋହିଯିବାର ବାଟ 
ଭାବରେ କାର୍ଯ୍ୟକରୁଛତ୍ତି । ଜଙ୍ଗଲ ଥ୍‌ବା ସ୍ଥାନରେ ଶୁଖ୍‌ ଯାଇଥ୍ବା ଢୋର ଓ ନଦୀରେ 
ବାଲିଚୁଆଁଟିଏ ଖୋଳିଲେ ଆମେ ଅଳ୍ପ ଗଭୀରତାରେ ପାଣି ପାଉଛେ, କିରୁ ଜଙ୍ଗଲ 
ନଥ୍ବା ଯାଗାରେ ଆମକୁ ବେଶୀ ଗଭୀର ଖୋଳିବାକୁ ପଦୂଛି। ଯେଉଁଠାରେ ଖଣିଖୋଳା 
ହୋଇ ବା ରାସ୍ତା ତିଆରି ପାଇଁ କିମ୍ବା ଅନ୍ୟ କୌଣସି କାରଣରୁ ଜଙ୍ଗଲ ସଫା ହେଉଛି, 
ସେଠାରେ ବର୍ଷାଦିନେ ବଢ଼ି ଓ ପରେ ପରେ ମରୁଡ଼ି ଦେଖାଯିବା ଏକ ସାଧାରଣ ଘଟଣା 

9 | ପ୍ରାକୃଚିକ ଜଙ୍ଗଲ କାଟି ସେଠାରେ ନୀଳଗିରି ( ଇଉକାଲିପଟାସ ), ସୁନାଝରୀ ( ଆକାଶିଆ ) 


ଓ ଅନ୍ୟାନ୍ୟ ବିଦେଶୀ ଗଛ ଲଗାଇଲେ ଆମ ଜାଳକାଠ ଓ ଘରତିଆରି ଇଦ୍ୟାଦି କାମ 
ପାଇଁ କାଠସିନା ପାଇଯିବା, କିରୁ ଆମର ଝରଣାରେ ଓ ଜୋରରେ, ନଭରେ ପାଣି 
ପାଇପାରିବା ନାହିଁ । ପଟାସ ଗଛ ମାଟିରୁ ବେଶୀ ପାଣି ଟାଣି ନେଉଥ୍‌ବାର ପ୍ରମାଣ ମଧ୍ଯ 
ମିଳିଲାଣି । ପାହାଡ଼ ଉପରେ ଦଶ ମିଟର ଲମ୍ବାରାସ୍ତାଟିଏ ତିଆରି କଲେ ସେଠାରୁ ୨ ଟନ 
ମାଟି ଧୋଇହୋଇ ପାଖରେ ଥ୍ବା ଜୋର ବା ଝରଣା ଭିତରେ ପଶେ। ଗୋଟିଏ 
କିଲୋମିଟର ରାସ୍ତା (ହଜାରେ ମିଟର ) ଯୋଗୁଁ ୨୦୦ ଟନ ମାଟି ଧୋଇହୁଏ। ଗନ୍ଧମାର୍ଦନ 
ପର୍ବଚର ୧ ୪ କିଲୋମିଟର ରାସ୍ତାରୁ ୨୮୦୦ ଟନ ମାଟି ଧୋଇ ପାପହାରିଣୀ ନାଳରେ 
ପଶ୍ିଯାଇଥ୍ବା କଥା ବାଲ୍‌କୋ ହଟାଓ ଆନ୍ଦୋଳନକାରୀମାନେ ହିସାବ କରିଥ୍‌ଲେ। 


ଏସବୁ କଥା ବିଚାରକଲେ ଆମେ ଦେଖ୍ବା ଯେ ସାଧାରଣ ଭାବରେ ବର୍ଷା ହେଉଥ୍‌ବା 
ବର୍ଷ ମଧ୍ଯ ଆମେ ବଢ଼ି ଓ ମରୁଡ଼ି ଯୋଗୁଁ ହଇରାଣ ହେଉଛେ | 


ବହୁଚବର୍ଷ ତଳେ ଯେତେବେଳେ ଆମ ଅଞ୍ଚଳରେ ଭଲ ଜଙ୍ଗଲ ଥ୍ଲା, ଜୋର, ନର, 
ବନ୍ଧ, କଟାରେ ପାଣି ପୁରି ରହୁଥ୍ଲା, ସେତେବେଳେ ଆମେ ଯେଉଁସବୁ ଫସଲ କରୁଥ୍ଲେ, 
ଏବେ ସେ ଫସଲ ଆଉ କରିପାରିବା ନାହିଁ। ଯଦି କରିବା ସେ ଫସଲ ମରିବ । କାରଣ 
ଆମ ଜମିର ମାଟିରୁ ସାର ଓ ପାଣି ଧରିବା ଶକ୍ତି କମିଗଲାଣି। ଏଣୁ ବଦଳି ଯାଉଥବା 
ବଣ, ପାଣି ଓ ମାଟିର ଅବସ୍ଥା ବିଚାରି ଫସଲ ନବଦଳାଇଲେ ମରୁଡ଼ିରେ ଆମର ଫସଲ 
ମରୁଥ୍ବ ଓ ଆମେ ଦରିଦ୍ର ହୋଇଚାଲୁଥ୍ବା । ଜମିର ଉପ୍ପାଦିକା ଶକ୍ତି କମି କମି ଆମ 
ଅଞ୍ଚଳରେ ମରୁ ସୃଷ୍ଟି ହେବ । 


ମରୁସୂୃଷ୍ଠି ଓ ମରୁଡ଼ି ମଣିଷର କର୍ମଫଳ |! ସେ ଯେଉଁସବୁ କାର୍ଯ୍ୟକରି ମରୁସୃଷ୍ଠି ଓ ମରୁଡ଼ି 
ଅବସ୍ଥା ସୃଷ୍ଟିରକିଛି, ସେଗୁଡ଼ିକୁ ବନ୍ଦକଲେ ଧୀରେ ଧୀରେ ସମସ୍ୟା ସୁଧୁରିବ ଓ ଅବସ୍ଥା 
ବଦଳିବ | 


ଭଲ ଜମିରେ ଉପ୍ପାଦନ ବଢ଼ାଇ ଅନୁର୍ବର ଜମିରେ ଖାଦ୍ୟଶସ୍ୟର ଚାଷ କମାଇବାକୁ 
ପଡ଼ିବ । କିରୁ ଆମ ଦେଶରେ ଏ କାର୍ଯ୍ୟ ସେତେ ସହଜ ହେବନାହିଁ । କାରଣ ଭଲଜମିସବୁ 
ଅଛ କେତୋଟି କ୍ଷମତାଶାଳୀ ଲୋକ ଦଖଲକରି ରଖ୍ଛରି । ଏଥ୍ପାଇଁ ଦେଶର ଜମିବଣ୍ଡା 
ବ୍ୟବସ୍ଥାରେ ପରିବର୍ରନ ହେବା ଦରକାର । କେଉଁ ଜମିରେ କି ପ୍ରକାର ଶସ୍ୟ ଲଗାଇଲେ, 

କମ୍‌ ବର୍ଷା ପାଣିରେ ମଧ୍ଯ ଉପ୍ାଦନ ଭଲହେବ ଓ ଜମିର ମାଟି ଖରାପ ହେବନାହିଁ, ବା aC 


ବିଷୟରେ ଶୁଖ୍ଲା ଅଞ୍ଚଳର ଚାଷୀମାନଙ୍କ ସହ ଆଲୋଚନା ଦରକାର! 


ଗୀ ଗୀରେ କେତେ ସଂଖ୍ୟାରେ ପଶୁ ପାଳିତ ହେଉଛନ୍ତି । ତାହା ହିସାବକୁ ନେଇ ସେମାନଙ୍କ 
ପାଇଁ ଯଥେଷ୍ଟ ଗୋଚର ଜମି ଅଛି କି ନାହିଁ ଦେଖ୍ବାକୁ ହେବ। ଆମ ଦେଶରେ ପ୍ରତି 
ପନ୍ଦରରୁ କୋଡ଼ିଏ ପରିବାର ପାଇଁ ପାଞ୍ଚଏକରର ଗୋଚର ଜମିର ବ୍ୟବସ୍ଥା ଥ୍ଲେ ମଧ୍ଯ 
ଗ୍ରାମାଞ୍ଚଳରେ ଏସବୁ ଗୋଚର ଜମି କ୍ଷମତାଶାଳୀ ଲୋକେ ଦଖଲ କରି ରଖଛରି। ସେ 
ସବୁ ଜମି ଚିହ୍ନଟ କରି ତା'ଉପରେ ଶୀଘ୍ର ବଢ଼ୁଥ୍ବା ଭଳି ଘାସ ଚାଷକରି ପଶୁମାନଙ୍କୁ 
ଖୁଆଇଲେ, ଗୋଚର ତଥା ଜଙ୍ଗଲ ଉପରେ ଚାରଣର ଚାପ କମାଇ ଦିଆଯାଇ ପାରିବ। 


ଗୀ ପାଖରେ ଥ୍ବା ପାହାଡ଼ଗୁଢ଼ିକରୁ ଗଛକଟା ହୋଇ ଚାତର ହୋଇଯାଇଥ୍‌ବା ଅବସ୍ତାକୁ 
ବଦଳାଇବା ପାଇଁ ଗ୍ରାମବାସୀ ସଂଗଠିତ ହୋଇ ତାଉପରେ ଜଙ୍ଗଲ ବଢ଼ାଇ ଓ ପାହାଡ଼ର 
ତଳ ଅଞ୍ଚଳରେ ଥ୍‌୍ବା ମାଲ ଜମିରେ ଗଛ ଲଗାଇ ଓ ବଢ଼ାଇ ମାଟି କ୍ଷୟକୁ ରୋକିବା 
ସଂଗେ ସଂଗେ ମା’ ମାଟିର ପାଣି ଅଂଶ ମଧ୍ଯ ବଢ଼ାଇ ପାରିବେ ଓ ଗୀ ପାଖର ଜଳାଶୟ 
ଓ ଜଳଧାରଗୁଡ଼ିକୁ ପୋତି ହେବାରୁ ରକ୍ଷାକରିପାରିବେ । 


ଆଜିକାଲି ବୈଜ୍ଞାନିକମାନେ ଉପଗ୍ରହରୁ ଉଠାଯାଇଥ୍‌ବା ଚିତ୍ରଗୁଡ଼ିକୁ ଅନୁଧ୍ଯାନକରି କେଉଁ 
ଅଞ୍ଚଳରୁ କେତେ ଜଙ୍ଗଲ ନଷ୍ଟ ହୋଇଛି ଓ ସେଠାରେ କି ଉପାୟରେ ପରିବେଶର ଉନ୍ନଚି 
କରାଯାଇପାରିବ, ତାହା ବତାଇ ଦେଉଛନ୍ତି । କିରୁ ଦେଶର ଦୂରଦୃରାତ୍ତ ଗୀ ଗଣ୍ଡାର 
ସାଧାରଣ ଲୋକେ ଏ ବୈଜ୍ଞାନିକମାନଙ୍କ ସେବାର ସାହାଯ୍ୟ ପାଇପାରୁ ନାହାନ୍ତି। କାରଣ 
ତା” ବହୁତ ଦାମିକା ସେବା | 


ଜଳସେଚନ ପଦ୍ଧତିରେ ମଧ୍ଯ ପରିବର୍ରନ ଆବଶ୍ୟକ ହେଉଛି। ଯେଉଁସବୁ ସ୍ଥାନରେ 
ଜଳବିହୁନେ ସୃଷ୍ଟିନାଶ ଅବସ୍ଥା ଦେଖାଦେଇଛି, ସେଠାରେ ପାଣିର ଅଭାବକୁ ସହିପାରୁଥ୍ବା 
ପରି ଶସ୍ଯର ତାଲିକା କୃଷି ବୈଜ୍ଞାନିକମାନେ ଦେଉଛଚ୍ତି । କେଉଁ ପ୍ରକାର ଖତସାର 
କେତେ ମାତ୍ରାରେ ବ୍ୟବହାର କରାଯିବ ଓ ଅମଳ କରି ଘରେ ରଖ୍ଥ୍ବା ଫସଲକୁ ମୁଷା 
ଓ ପୋକମାନଙ୍କ ଦାଉରୁ ବିଷାକ୍ତ ତୌଷଧ ନମିଶାଇ କିପରି ରକ୍ଷା କରାଯାଇପାରିବ ତା 
ମଧ୍ଯ ଶିଖ୍ବାକୁ ପଡ଼ିବ। ଗୋଟିଏ ଜମିରେ ସବୁବର୍ଷ ଗୋଟିଏ ପ୍ରକାର ଫସଲ ନକରି 
ମଝିରେ ମଝିରେ ବଦଳାଇ ନୂଆ ତଥା ଜମିର ମାଟିକୁ ଉର୍ବର ରଖ୍ବା ପରି ଫସଲ 

କଚ ବାଛିବାକୁ ପଡ଼ିବ। କୂଅ ପୋଖରୀ ଓ ଜୋର ପାଖରେ ଛୋଟ ଛୋଟ ବଗିଚାସବୁ 


ବଢ଼ାଇବାକୁ ପଡ଼ିବ । ଏସବୁ ନୂଆ ଡଢ଼ଙ୍ଗର କାମ ଜଣେ ଦୂଇଜଣ ବା ପାଞ୍ଚଜଣ ପରିବାର 
କରିବା ପାଇଁ ଚେଷ୍ଟାକରି ଅକୃତକାର୍ଯ୍ୟ ହେବାର ବହୁ ଉଦାହରଣ ରହିଛି। ଏଥ୍‌ପାଇଁ 
ଗୀରେ ଏକଚାବଦ୍ଧ ଭାବରେ କାର୍ଯ୍ୟ କରିବା ପାଇଁ ସଂଗଠନ ମଧ୍ଯ ଦରକାର ।| 


ଗୃହପାଳିତ ପଶୁମାନଙ୍କୁ ହେଉଥ୍‌ବା ରୋଗସବୁର ପ୍ରତିକାର କରି ଓ ମିଳୁଥ୍ବା ଚାରଣ 
ଭୂମି ଅନୁସାରେ ସେମାନଙ୍କ ସଂଖ୍ୟା କମାଇ ମରୁସୃଷ୍ଟି ଅବସ୍ଥାକୁ ରୋକାଯାଇ ପାରିବ। 
ପ୍ରାକୃତିକ ଉପାୟରେ ବଢୁଥ୍ବା ଘାସ ଓ ଗଛଲତାକୁ ପଶୁମାନେ ଚରିବା ପରେ, ତା 
ବଢ଼ିବାକୁ କେତେ ଦିନ ଲାଗୁଛି ସେକଥା ଉପରେ ଲକ୍ଷ୍ୟ ରଖ୍‌ ସେହି ଅନୁସାରେ ଗୀର ପଶୁ 
ଗୋଠକୁ ଗୋଟିଏ ପରେ ଗୋଟିଏ ସ୍ଥାନରେ ଚରାଇବାକୁ ପଡ଼ିବ। ଯେଉଁ ଦେଶରେ 
ଲୋକେ ଗୋମାଂସ ଖାଆତ୍ତି, ସେଠି ଗାରମାନଙ୍କୁ କଂସେଇକୁ ବିକି ସଂଖ୍ୟା କମାଇବା 
ଏକ ସାଧାରଣ କଥା | କିଚୁ ଆମ ଦେଶରେ ଏକାର୍ଯ୍ୟ ପୁରାମାତ୍ରାରେ ସମ୍ଭବ ନୂହେଁ। 
ଛେଳିମେଣ୍ଡା ଓ ମଇଁଷି ଇତ୍ୟାଦି ପଶୁମାନଙ୍କ ପାଇଁ ଏ ପଦ୍ଧତି ଚିନ୍ତା କରାଯାଇପାରେ । 


ଗାୀଁଗଣ୍ଡାରେ ବସବାସ କରୁଥ୍ବା ଗରୀବ ପରିବାରଗୁଡ଼ିକର ବର୍ଷକୁ ବର୍ଷ ଦରକାର ହେଉଥ୍‌ବା 
ଖାଦ୍ୟ, ଜାଳେଣି, ଘର ସଜାଡ଼ିବା ପାଇଁ ଭଲ କାଠ ଓ ପଶୁମାନଙ୍କ ଚରିବା ପାଇଁ କେତେ 
ଜମିରେ କେଉଁ କେଉଁ ଜାତିର କେତେ ସଂଖ୍ୟାରେ ଗଛ, ଅନ୍ୟାନ୍ୟ ଲତ! ତଥା ଘାସ ଚାଷ 
କରିବା ଦରକାର, ତାର ହିସାବ ଅଧ୍କାଂଶ ଗୀ ଲୋକେ କରଚ୍ି ନାହିଁ। ଗରିବ ଲୋକଙ୍କର 
ରୋଜଗାର ବଢ଼ାଇବା ନୀରେ ବହୁସ୍ଥାନରେ ୟୁକାଲିପଟାସ, ରବର, ଝାଉଁ, କାଜୁ ଆଦି 
ଚାଷ ହେଉଛି । କିରୁ ଏହା କେତେ ଦୂର ସମ୍ଭବ ଓ ଗ୍ରହଣଯୋଗ୍ଯ ତାହାର ବିଚାର 
ହେଉନାହିଁ, ଫଳରେ ସେସବୁ ବୃକ୍ଷରୋପଣ ଧନୀଙ୍କ ରୋଜଗାର ବଢ଼ାଉଛି। 


ଏ ସମସ୍ତ ସମସ୍ୟା ବିଚାରକୁ ନେଇ ଦେଶରେ ଆମ ପାଇଁ ଦେଖାଇ ଦିଆଯାଉଥ୍‌ବା ନୂଆ 
ନୂଆ ବାଟ ଗୁଡ଼ିକରୁ କେଉଁ ଗୁଡ଼ିକ ପକ୍ତ ବାଟ, ତା ବିଚାର କରି ଯଦି ଆମେ କାମରେ 
ଲାଗି ପଡ଼ିବା, ମରୁସୃଷ୍ଟି ଯେତେ ବଡ଼ ସମସ୍ୟା ହେଉ ନା କାହିଁକି ତାର କବଳରୁ ନିଶ୍ଚୟ 
ରକ୍ଷା ପାଇ ପାରିବା ଓ ମରୁଡ଼ିର ସ୍ଥାୟୀ ସମାଧାନ କରିପାରିବା। 

ET 
N୪୪ 


ହୀରାକୂଦ ଜଳଭଣ୍ଡାର ଓ ମରୁଡ଼ି 


ହୀରାକୁଦ ଜଳଭଣ୍ଡାର ଓ ମରୁଡ଼ି 


ଆମେରିକାର ଟେନେସି ନଦୀ ଉପତ୍ୟକା ଉନ୍ନୟନ ଯୋଜନାକୁ ଅନୁକରଣ କରି ମହାନଦୀ 
ଉପତ୍ୟକା ଉନ୍ନୟନ ଯୋଜନା କରାଯାଇଥ୍ଲା ¦! ହୀରାକୁଦ ବନ୍ଧ ଜଳଭଣ୍ଡାର, କେନାଲ 
ଦ୍ବାରା ଜଳସେଚନ, ବିଦ୍ୟୁତ୍‌ ଉପ୍ଟାଦନ, ମାଛମରା ଓ ନୌ ଚଳାଚଳ ଆଦି ବହୁମୁଖୀ 
ଯୋଜନାର ଶୂଭ ଉଦ୍‌ଘାଟନ ୧୯୫୬ ମସିହା ଜାନୁଆରୀ ତେର ତାରିଖରେ ସେବକାର 
ପ୍ରଧାନମନ୍ତ୍ରୀ ସ୍ବର୍ଗତଃ ଜବାହରଲାଲ ନେହେରୁ କରିଥ୍‌ଲେ। ଛୟାଳିଶ ବର୍ଷପରେ, ଏ 
ଯୋଜନାର ଆନୁମାନିକ ଲାଭ ଜଳସେଚିତ ଅଞ୍ଚଳ ତଥା ଓଡ଼ିଶାବାସୀଙ୍କୁ ମିଳିଲା ନାହିଁ। 
ହିସାବ ଅନୁସାରେ ବିଦ୍ୟୁତ୍ଶକ୍ତି ମିଳିନାହିଁ ଓ ଜଳସେଚନ ମଧ୍ଯ କମ୍‌ ହୋଇଛି। ବନ୍ୟା 
ନିୟନ୍ତଣ ସ୍ବପ୍ନରେ ରହିଗଲା ! ମାଛମରା ଓ ନୌ ଚଳାଚଳ କାଗଜରେ ହେଉଛି। ଟେନେସି 
ଯୋଜନାର ଅନୁକରଣ କରିବାକୁ ଯାଇ “ହନୁକରଣ” ହୋଇଗଲା। 


ଜଳସେଚିତ ଅଞ୍ଚଳର ଅଧୁକାଂଶ ଢ଼ିପ ଜମି ଲୋକେ ତାଡ଼ି ଖାଲ ଜମି ତିଆରି କଲେ। 
ବନ୍ଧ ପୂର୍ବର ଫସଲ ଢ଼ାଞ୍ଚା ବଦଳି ଯାଇ କେବଳ ଧାନଚାଷ ଓ କେଉଁଠି କେମିତି 
ଆଖୁଚାଷ ହେଲା | ଜମି ଶୁଖ୍ବାକୁ ବେଳ ନପାଇ ମାଟିରେ ବେଶି ପାଣି ଜମି ଦଲଦଲି 
(କଳାନୁବେଧତା ) ଦେଖାଗଲା । ଜମିରୁ ଫସଲ ଅମଳ ବର୍ଷକୁ ବର୍ଷ କମି ବସିବାରୁ ଓ 
ନାନା ଜାତିର ନୂଆ ଅନାବନା ଗଛ ବଢ଼ିବାରୁ ତଥା ରୋଗପୋକ ଦାଉ ବଢ଼ିବାରୁ 
ଚାଷୀମାନେ ଖର୍ଚ୍ଚାନ୍ତ ଓ କରଜିଆ ହୋଇ ସାର, ପୋକମରା! ବିଷ ଓ ଚୃଣକ ( ଅନାବନା 
ଗଛ ) ମରା ବିଷ ବ୍ୟବହାର ବଢ଼ାଇ ଚାଲିଲେ। ମାଟିର ଅମ୍ବ ଓ କ୍ଷାର ପରିମାଣ 
ବଢ଼ିବାରୁ ଅମଳ କମିବା ଦେଖାଗଲା । ଫଳରେ ସାର ବ୍ୟବହାର ବଢ଼ାଇବାକୁ ପଡ଼ିଲା 
ଯାହା କି ଆହୁରି ବେଶୀ ଅମ୍ବ ଓ କ୍ଷାର ସୃଷ୍ଟିକଲା। ଚାଷ ଜମିରେ ଥ୍ବା ଉପକାରୀ 
ଜଢୀବଗୁଡ଼ିକ ମରି ପାରିବେଶିକ ସମସ୍ୟା ବଢ଼ିବାରେ ଲାଗିଲା । ଜଳଭଣ୍ଡାର ଯେଉଁ ଗାଗୁଡ଼ିକୁ 
ବୁଡ଼ାଇଲା ସେମାନଙ୍କ ଥଇଥାନ ତଥା ଚାଷଜମି, ସହରୀକରଣ ଓ ଚୋରାବେପାରୀଙ୍କ 
ଦାଉରେ ଜଙ୍ଗଲ ସଫାହୋଇ ଜଳବାୟୁ ପରିବର୍ରନ ଦେଖାଦେଲା। ୧୯୩୦ ମସିହାରୁ 

୩୨ ୧୯୮୦ (୫୦ ବର୍ଷ) ମଧ୍ୟରେ ଜଳଭଣ୍ଡାର ଅଞ୍ଚଳରୁ ଶତ କଡ଼ା ଷାଠିଏ ଭାଗ ରିଜର୍ଭ 


ଜଙ୍ଗଲ ଓ ହିସାବ ନଥ୍‌ବା ପରିମାଣର ଗ୍ରାମ୍ୟ ଜଙ୍ଗଲ ସଫା ହୋଇଗଲା। ଆଉ ଦୂଇ 
ଦଶନ୍ଧି ( ୨୦୦୦ ) ବେଳକୁ ଶତକଡ଼ା ୮୦-୯୦ ଭାଗ ଜଙ୍ଗଲ ସଫା ହୋଇଯିବା ଆମେ 
ଦେଖ୍‌ଲେ । 


ହୀରାକୁଦ ଏକ ମଣିଷ ତିଆରି ହ୍ରଦ | ପ୍ରାକୃତିକ ହ୍ରଦ ଚିଲିକାର ଆୟତନ ୧୦୫୫ ବର୍ଗ 
କିଲୋମିଟର ହୋଇଥ୍‌ବା ବେଳେ ହୀରାକୁଦ ଜଳଭଣ୍ଡାରର କ୍ଷେତ୍ରଫଳ ୭୪୦ ବର୍ଗ 
କିଲୋମିଟର | ବର୍ଷକୁ ନବେଲକ୍ଷ ଘନ ଫୁଟରୁ ଅଧ୍କ ପାଣି ଜଳଭଣ୍ଡାରରୁ ବାଷ୍ପ ହୋଇ 
ବାଦଲରେ ମିଶେ । ଏହି କାରଣରୁ ଜଳଭଣ୍ଡାର ଚାରିପଟ ବାୟୁମଣ୍ଡଳରେ ବେଶୀ 
ଜଳୀୟବାଷ୍ପ ରହୁଛି ( ଆପେକ୍ଷିକ ଆର୍ଦ୍ଧତା) ଯାହାର ପରିମାଣ ସନ୍ଧ୍ଯା ସମୟ ଆଡ଼କୁ 
ବେଶୀ ହେଉଛି । ଏଣୁ ସନ୍ଧ୍ୟା ସମୟରେ ଗୁଳୁଗୁଳି ( ଗହଦି) ବେଶୀ ଅନୁଭୂତ ହେଉଛି। 
ସୂର୍ଯ୍ୟକିରଣର ପ୍ରତିଫଳନ ଜଳ ଓ ସ୍ଥଳଭାଗ ପାଇଁ ଅଲଗା । ଏଣୁ ଜଳଭଣ୍ଡାର ପୂର୍ବ ଓ 
ପରବରୀ ଜଳବାୟୁରେ ଫରକ୍‌ ରହୁଛି । ବାୟୁମଣ୍ଡଳର ଆର୍ଦ୍ତା ଓ ସୂର୍ଯ୍ୟକିରଣର ପ୍ରତିଫଳନ 
ଉତ୍ତାପର ପରିବର୍ଭନ ପାଇଁ ଦାୟୀ | ତାପମାନର ସର୍ବଶେଷ ସୀମା ଯେତେ ପ୍ରଭାବିତ ହୁଏ 
ତାହା ତୁଳନାରେ ସର୍ବନିମ୍ନ ସୀମା ଅଧ୍‌କ ପ୍ରଭାବିତ ହୁଏ । ଏ ଅଞ୍ଚଳର ଶୁଷ୍କ ଉତ୍ତାପ 
ଜଳଭଣ୍ଡାର ପରେ ଆର୍ଦ୍ଉତ୍ତା ପରେ (ଗହଦି) ପରିଣତ ହୋଇଛି । ବାୟୁ ପ୍ରବାହରେ ମଧ୍ଯ 
ମ଼ରିବର୍ରନ ଦେଖାଦେଇଛି; କାରଣ ବାୟୁମଣ୍ଡଳର ତାପମାନ ଓ ଆପେକ୍ଷିକ ଆର୍ଦ୍ଧତା 
[| ୟପ୍ରବାହରେ ପରିବର୍ଗନ ଆଣିଥାଏ ! ବୋଡ଼ାସମ୍ବର ( ପଦୃପୁର ) ପାଟଣାଗଡ଼ ଓ ବଲାଙ୍ଗୀର 
ଅଞ୍ଚଳରେ ଆମେ ବାୟୁପ୍ରବାହର ପରିବର୍ଭନ ସହ ଅନିୟମିତ ବର୍ଷା ଓ ମରୁଡ଼ି ଜଳଭଣ୍ଡାର 
ସୃଷ୍ଟିପରେ ବେଶୀ ଅନୁଭବ କରୁଛେ । 


ଓଡ଼ିଶାରେ ଦକ୍ଷିଣ-ପଶ୍ଚିମ ମୌସୁମୀବାୟୁ ହେତୁ ବର୍ଷା ହେବା ଆମେ ପିଲାଦିନୁ ପଢ଼ିଛେ। 
ବଙ୍ଗୋପସାଗରରେ ଲଘୁଚାପ ଜନିତ ମୌସୁମ୍ୟବାୟୁ ପ୍ରବାହ ଶିମୁଳିପାଳର ମେଘାସନ 
(ମୟୂରଭଞ୍ଜ) ପର୍ବତରେ ବାଧାପାଇ ପଶ୍ଚିମକୁ ଗତିକରି କେନ୍ଦୁଝରର ମାଙ୍କଡ଼ନଚା, 
ଦେବଗଡ଼ର ପାର୍ବତ୍ୟ ଉପତ୍ୟକା, ସମ୍ବଲପୁରର ବଡ଼ରାମା ବାରପାହାଡ଼ ଉପତ୍ଯକା 
ଦେଇ ଗନ୍ଧମାର୍ଦନ ( ସମ୍ବଲପୁର ବଲାଙ୍ଗୀର ସୀମା) ଓ ସୁନାବେଡ଼ା ପର୍ବତମାଳା ଦ୍ଵାରା 
ନିୟନ୍ତିତ ହୋଇ ପଶ୍ଚିମ ଓଡ଼ିଶାରେ ବର୍ଷା ହୋଇଥାଏ । ହୀରାକୁଦ ଜଳଭଣ୍ଡାର ସୃଷ୍ଟିପରେ, 
ପଶ୍ଚିମ ଓଡ଼ିଶାରେ ( ବିଶେଷଭାବେ ସମ୍ବଲପୂର, ବରଗଡ଼, ପଦୃପୂର ଓ ବଲାଙ୍ଗୀରରେ ) 
ଘୂର୍ିବାତ୍ଯା। ବେଶୀ ହେଉଥ୍‌୍ବା କଥା ବୟସ୍ବ ଲୋକେ କହୁଛର୍ତି। ଖଡ଼ିଆଳ, ନୂଆପଡ଼ା, 
ଟିଟିଲାଗଡ଼, କଣ୍ଟାବାଞ୍ଜି ପାଟଣାଗଡ଼ ଓ ପଦୃପୁର ଅଞ୍ଚଳର ବୟସ୍ବ ଲୋକେ ୧୯୬୦ 


Digitized by srujanika@gmail.com 


ପରଠାରୁ ( ଜଳଭଣ୍ଡାର ପରେ ) ମରୁଡ଼ି ପ୍ରକୋପ ବଢ଼ିଥ୍ବା କଥା ସ୍ପଷ୍ଟ ଭାବରେ ପ୍ରକାଶ oe 
କରୁଛତି । ହୀରାକୁଦ ଜଳଭଣ୍ଡାର ଅଧ୍‌କ ବାଷ୍ପୀଭବନ ସାଙ୍ଗକୁ ସେ ଅଞ୍ଚଳର 
ଶିଳ୍ପକାରଖାନାଗୁଡ଼ିକରୁ ( ବରଗଡ଼ ସିମେଣ୍ଟ, ରାଜଗାଙ୍ଗପୁର ଓ ରାଉରକେଲା, ବେଲପାହାଡ଼ 
ବ୍ରଜରାଜନଗରର ଖଣି ଓ କାରଖାନା) ବାୟୁମଣ୍ଡଳରେ ପ୍ରବେଶ କରୁଥ୍‌ବା ସିଲିକେଟ୍‌, 
ଆଲୁମିନେଟ୍‌ ଓ ଫେରେଟ୍‌ ଯୌଗିକ ପଦାର୍ଥଗୁଡ଼ିକ ଜଳକଣା ସହ ମିଶି ବରଫ ନାଭିପିଣ୍ଡ 
ଓ ବାଦଲ ଘନୀଭୂତ ନାଭିପିଣ୍ଡ ସୃଷ୍ଟହେବା ଏକ ସାଧାରଣ କଥା। ବର୍ଷାରତୁ ଆରମ୍ଭ 
ପୂର୍ବରୁ ବହୁଥ୍ବା କାଳବୈଶାଖୀ ଓ ବର୍ଷାରତୁରେ ମୌସୁମୀବାୟୂର ବଙ୍ଗୋପସାଗରୀୟ 
ଶାଖା ଜଳଭଣ୍ଡାର ଉପରିସ୍ଥ କ୍ଷୌମ ମଣ୍ଡଳରେ ବରଫ ନାଭିପିଣ୍ଡ ଓ ବାଦଲ ଘନୀଭୂତ 
ନାଭିପିଣ୍ଡର ସମ୍ମୁଖୀନ ହୋଇ ଜଳଭଣ୍ଡାରର ଉତ୍ତର ପୂର୍ବାଞ୍ଚଳରେ ଅଧକ ବର୍ଷା ଓ ବାତ୍ୟା 
ସୃଷ୍ଟି କରାଇ ଦକ୍ଷିଣ ପଶ୍ଚିମ ଅଞ୍ଚଳର ପଦ୍ଧପୁର, ନୂଆପଡ଼ା, ପାଟଣାଗଡ଼, ଟିଟିଲାଗଡ଼ 
ତଥା ଖଡ଼ିଆଳ ଅଞ୍ଚଳରେ ଅଛ୍ଧ ବୃଷ୍ଟି କରାଇ ମରୁଡ଼ି ପରିସ୍ଥିତି ଘଟାଇବା ଏକ ଯୁକ୍ତିସଙ୍ଗଚ 
ଅବସ୍ଥା ! ଏଣୁ ଏସବୁ ଅଞ୍ଚଳର ବୟସ ଲୋକଙ୍କର ଅନୁଭବ ଓ ବୈଜ୍ଞାନିକ ତଥ୍ୟଭିରିକ 
ପ୍ରମାଣ ମଧ୍ଯରେ କିଛି ତଫାତ୍‌ ନାହିଁ। 


ହୀରାକୁଦ ଜଳଭଣ୍ଡାର ଚାରିପଟେ ଆଗାମୀ ପାଞ୍ଚ-ଦଶ ବର୍ଷ ଭିତରେ ସ୍ଥାପିତ ହେବାକୁ 
ଯାଉଥ୍ବା ତାପଜ ବିଦ୍ୟୁତ୍‌ କେନ୍ଦ୍ରଗୁଡ଼ିକରୁ, ଆଲୁମିନିୟମ ସ୍ଟେଲଟରଗୁଡ଼ିକରୁ ଏବଂ 
କୋଇଲାଖଣିଗୁଡ଼ିକରୁ ଯେଉଁ କଠିନ ବସ୍ତୁଗୁଡ଼ିକ ବାୟୁମଣ୍ଡଳରେ ପ୍ରବେଶ କରିବେ ସେମାନେ 
ଏ ପ୍ରଭାବକୁ କେତେ ମାତ୍ରାରେ ବଢ଼ାଇବେ ତାର ହିସାବ କରାଯାଇନାହିଁ। ଆଲୁମିନିଅମ 
ସ୍ଲେଲଟରରୁ ବାହାରୁଥ୍ବା ଟେ ଟ୍ରାକ୍ଟୋରୋଇଥେନ ଓ ହେକ୍ସାକ୍ଲୋରୋମିଥେନ ଦଶହଜାର 
ବର୍ଷ ପର୍ଯ୍ୟନ୍ତ ଜଳବାୟୁ ପରିବର୍ଭନ କରାଇ ପାରତ୍ରତି ବୋଲି କେଚେକ ବୈଜ୍ଞାନିକ ମତ 
ଦେଉଛନ୍ତି । 


କୋରାପୁଟ, କଳାହାଣ୍ଡି ଓ ବଲାଙ୍ଗିର -ସମ୍ବଲପୁର ଅଞ୍ଚଳରେ ବକ୍ସାଇଟ ଖୋଜିବା ପାଇଁ 
ତପ୍ର ଓଡ଼ିଶା ସରକାର ଏ ଅଞ୍ଚଳର ପର୍ବତ ଶିଖର ଓ ଅଧ୍ତ୍ୟକାମାନଙ୍କରେ ଥୁବା 
ହାଇଲେଭେଲ ଲାଟେ ରାଇଟ ଗଠନକୁ ଭାଙ୍ଗ, ଧୃ ସ୍ତକରି ବକ୍ସାଇଟ ନେଇଯିବା ପରେ 
ଭୂତାର୍ତଵିକ ଗଠନରେ ଯେଉଁ ପରିବର୍ଭନ ଘଟିବ ଓ ତାର ପ୍ରଭାବରେ ମରୁଡ଼ି ଅବସ୍ଥା କିପରି 
ବଢ଼ିପାରେ ତାହା ବିଚାର କରି ନାହାତ୍ତି । ଲାଟେରାଇଟ ସ୍ତଞ୍ଜଧର୍ମୀ ଶିଳା ହୋଇଥ୍‌ବାରୁ 
ବହୁପରିମାଣର ବର୍ଷାପାଣି ପିଇଯାଏ ଓ ପେଟରେ ଧରିରଖ୍‌, ପାହାଡ଼ ଢ଼ାଲୁର ଜଙ୍ଗଲର 
ଘନତୃୁ ଅନୁପାତରେ ଝରଣାଗୁଡ଼ିକୁ ବର୍ଷସାରା ପାଣି ଯୋଗାଇ ଦେଇଥାଏ। ବିଦେଶୀ 
ବେପାରୀଙ୍କ ଲାଭ ଓ ଦେଶୀ ନେତା ତଥା ଅଫିସରମାନଙ୍କର ଲୋଭ ହେତୁ ରାଜ୍ୟର 

କଠ ଲକ୍ଷଲକ୍ଷ ସାଧାରଣ ଲୋକ ଜଳକଷ୍ଟ, ମରୁଡ଼ି ଓ ଭୋକଉପାସର ଜୀବନ ବିତାଇବାର 


ଅବସ୍ଥା ଯଦି “ବିକାଶ” ବୋଲାଏ ତେବେ କାଶୀପୁର, ନିୟମଗିରି, ଗନ୍ଧମାର୍ଦନ ଓ 
ଗେ।ପାଳପୁର ଅଞ୍ଚଳରେ ଜନଆନ୍ଦୋଳନ ଦେଖାଦେବା ସ୍ଵାଭାବିକ । 


ଦକ୍ଷିଣ-ପଶ୍ଚିମ ମୌସୁମୀବାୟୁ ପ୍ରବାହର ବିଭ୍ରାଟ ଓ ଅନିୟମିତତା ହେତୁ ମରୁଡ଼ି ସୃଷ୍ଟ 
ହେଉଥ୍‌ବା ପରିପ୍ରେକ୍ଷୀରେ ନିମ୍ନ ପାଞ୍ଚଟି କାରଣରୁ ମୌସୁମୀବାୟୁ ପ୍ରବାହ ପ୍ରଭାବିତ 
ହେଉଥ୍‌୍ବା ମଧ୍ଯ ପ୍ରମାଣିତ ହୋଇଛି । 


୧. ପ୍ରାକୃତିକ ପ୍ରକ୍ରିୟା ଏଲ୍‌ନିନୋର ଅସ୍ଥିରତା ( ଏଲ୍‌ନିନୋ ଏକ ପ୍ରଶାସ୍ତ ମହାସାଗରୀୟ 
ତାପମାତ୍ରା ପ୍ରଭାବିତ ପ୍ରକ୍ରିୟା ) 

ପାରିବେଶିକ ପରିବର୍ଭନ ( ବନନାଶ ଓ ଦୂଷିଚକରଣ ) 

ଥର ମରୁଭୂମି ଅଞ୍ଚଳରେ ମାନବକୃତ ପରିବର୍ଭନ 

ନଦୀବନ୍ଧ ଯୋଜନାରେ ଜଳଭଣ୍ଡାର ସ୍ଥାପନ ଜନିତ ପାରିବେଶିକ ପ୍ରଭାବ 
ହିମାଳୟ ପର୍ବତମାଳାର ( ବିଶେଷତଃ ଉତ୍ତରପଟର) ପାରିପାର୍ଶ୍ଣିକ ଅବନତି 


$ × ଓ 


ଏ ପାଞ୍ଚଟି ପ୍ରଭାବକୁ ହ୍ରାସ କରାଇବା କୌଣସି ଗୋଷ୍ଠୀ, ରାଜ୍ଯ କିମ୍ଭା ସଂଗଠନର 
କ୍ଷମଚାର ବାହାରେ । ଏଥ୍‌ପାଇଁ ରାଷ୍ଟ୍ର ସ୍ତରରେ ନିଷ୍ପର, ଯୋଜନ, ସମ୍ପର୍କ ଓ ସଂଗଠନ 
ମାଧ୍ୟମରେ କର୍ମପନ୍ଞା ଗ୍ରହଣ କରିବା ବ୍ୟତୀତ ଅନ୍ୟ ସହଜ ବା ସରଳ ଉପାୟ ନାହିଁ। 

